

لا اكره في الدين ... القرآن

جسٹس کمیکاؤس کی قائم کردہ انجمن خدام اسلام کے میگزین حیران اور قرشی منچلٹ

پاکستان میں
دو قانون کیوں
؟

کا جواب با صواب

دین اسلام میں
جبر کیوں؟

maablib.org

(ان)

استاذ العلوم و تحقیقات جامعہ شیعہ میانی، پرنسپل مدرسہ مخدوم العلوم الجعفریہ

مدرسہ گلاب علی شاہ نقوی

نمائش: مکتبہ کاظمیہ شیعہ میانی ملتان



ہر ذی شوریہ جانتا ہے کہ مملکتِ پاکستان اہل اسلام کا وہ ملک ہے جس میں شیعہ اثنا عشریہ اور اہل سنت دو باوقار اسلامی فرقے آباد ہیں۔ پاکستان کا وجود بھی ان دو فرقوں کی مشترکہ جدوجہد سے رونما ہوا۔ اس لیے پاکستان ان دونوں اسلامی فرقوں کی مشترکہ ملکیت ہے۔ دونوں فرقوں کے حقوق اس سے وابستہ ہیں۔ ان میں سے کوئی فرقہ دوسرے فرقے کو ان کے حقوق سے محروم نہیں کر سکتا۔ جس طرح اہل تشیع کو یہ حق حاصل نہیں کہ وہ اہل سنت کو ان کے حقوق سے محروم کریں۔ اسی طرح اہل سنت کو بھی یہ حق حاصل نہیں کہ وہ اہل تشیع کو ان کے حقوق سے محروم رکھنے کی فکر کریں۔ قرآن کریم اور سنت رسولؐ کا بھی یہی تقاضا ہے۔ اور عقل سلیم اور عدل انصاف بھی اسی کے متقاضی ہیں۔

مگر جب سے ایران میں حکومت اسلامی قائم ہوئی ہے۔ اور حکومت اسلامی ایران نے امریکی سفارتخانے پر قبضہ کر کے امریکی جاسوسوں کو پرغمال بنایا اس وقت سے امریکہ اور اس کی دیگر پٹھو حکومتیں اس فکر میں مصروف ہو گئی ہیں کہ شیعہ اثنا عشریہ عالم دنیا میں جہاں بھی آباد ہیں ان کو جس طریق سے بھی ہو سکے کمزور کیا جائے۔ ان میں انتشار پھیلایا جائے۔ انہیں دوسری اقوام سے برسرِ پیکار کیا جائے، اسی وجہ سے پاکستان میں بھی ایک آواز اٹھانی جا رہی ہے کہ پاکستان میں نافذ ہونے والا اسلامی قانون فقہ حنفی اور عقیدہ اہل سنت کے مطابق تیار ہونا چاہیے۔ حالانکہ یہ خیال نہ صرف شیعہ اثنا عشریہ کے خلاف ہے بلکہ پاکستان کے مفاد کے بھی سرسرمٹافی ہے۔ پاکستان کی فلاح و بہبود، بقار و ارتقار کا راز ہمہ تن اس میں مضمر ہے کہ پاکستان میں بسنے والے عوام باہم اتحاد کے رشتہ میں منظم ہوں۔ ان میں انتشار و اختلاف کی خلیج پیدا نہ ہو۔ کیونکہ پاکستان کے سرپرستین طاقتیں موجود ہیں۔ ایک طرف سے روس افغانستان کی اسلامی سرزمین کو پامال کرنے کے بعد آئے دن پاکستان کے خلاف اشتعال انگیز کارروائیاں کرانے میں مصروف رہتا ہے اور چاہتا ہے کہ کسی بہانے

سے اے ہرپ کرے۔ دوسری طرف سے بھارت آئے دن پاکستان کے خلاف بے بنیاد الزامات عائد کرتا رہتا ہے۔ یہ دونوں طاقت درحکومتیں گویا پاکستان کو نقصان پہنچانے کے لئے موقع کی انتظار میں ہیں۔

ان حالات کے تحت اگر اندرون پاکستان باہمی اتحاد نہ ہو بلکہ انتشار و اختلاف کا رفرما ہو تو کیا یہ پاکستان کی بربادی کا باعث نہیں ہوگا؟ اس لیے ہر وہ آواز اور ہر وہ سازش جس کے ذریعہ پاکستان کے عوام میں جنگ و جدال اور فتنہ و فساد کی فضا پیدا ہو سکتی ہے وہ پاکستان کے خیر خواہ سے نہیں پاکستان کے دشمن سے سرزد ہو سکتی ہے۔

پاکستان میں اتحاد اور امن و امان تب پیدا ہو سکتا ہے جب کہ پاکستان میں بسنے والے کسی شخص اور کسی فرقہ کی حق تلفی نہ ہو۔ ہر فرقہ اور شخص کی حق رسی ہوتی رہے اور ہر ایک کو عدل و انصاف حاصل ہوتا رہے۔ اس سے پاکستان میں بسنے والا ہر شخص پاکستان کا خیر خواہ ہوگا۔ اور یہ برداشت نہیں کرے گا کہ ملک کو کسی قسم کا نقصان پہنچے۔ اور ضرورت پڑنے پر اپنے اس ملک عزیز پر مال و جان قربان کرنے کے لئے تیار ہو جائے گا۔ اور برعکس اس کے اگر پاکستان میں کسی فرقہ کی حق تلفی کو راہ دی جائے گی تو فطرۃً وہ فرقہ اپنے حق کو محفوظ رکھنے کے لئے حرکت میں آئے گا۔ حق تلفی سے محفوظ ہونے کے لئے ہاتھ پاؤں مارے گا۔ اور اس سے جنگ و جدال اور فتنہ اور فساد کی فضا پیدا ہوگی۔

بدقسمتی سے پاکستان میں ایسے شر پسند عناصر موجود ہیں جو عموماً شیعہ سنی فضا کو ملحد کرنے کی فکر میں رہتے ہیں۔ اور آئے دن ایسی چالیں چلتے رہتے ہیں جن سے شیعہ سنی چپقلش پیدا ہو اور ہمیشہ ایسے منصوبے تیار کرتے رہتے ہیں جن کا انجام شیعہ سنی باہم تصادم ہوتا ہے۔ اور یہ لوگ ایسا کیوں کرتے ہیں؟ اس کی صحیح وجہ تو وہ خود ہی بیان کر سکتے ہیں لیکن غالب خیال یہی ہوتا ہے کہ یہ غیر ملکی ایجنٹ ہوتے ہیں۔ جو اسلام دشمن طاقتوں کے زیر خرید ہوتے ہیں غیر ملکی طاقتوں سے وہ مفاد حاصل

کرتے ہیں۔ اور ان کے اشاروں پر وہ پاکستان میں فساد برپا کرنے کی سازشوں کا جال بچھانے کی کوشش میں سرگرم رہتے ہیں۔ اور ایسے اشخاص عموماً خود کو پاکستان کا خیر خواہ ظاہر کرتے ہیں۔ اور اسلام کے خدمت گذار ہونے کا دم بھرتے ہیں۔ مگر ان کا کردار بتاتا ہے کہ یہ اپنے دعوؤں میں سچے نہیں ہیں۔

اسی سلسلہ کی ایک کڑی معلوم ہوتا ہے وہ ادارہ جو لاہور میں قائم ہوا ہے اور آئے دن مختلف قسم کے پمفلٹ شائع کر کے شیعہ مسنی فسادات برپا کرنے کی کوشش میں لگا ہوا ہے۔ پچنانچہ حال میں اس نے ایک پمفلٹ بعنوان : **پاکستان میں دو قانون** کیوں؟ شائع کیا ہے۔ اور اس میں اس نے ارباب حکومت پر زور دیا ہے، کہ پاکستان میں نافذ ہونے والا اسلامی قانون صرف فقہ حنفی کے مطابق تیار ہونا چاہیے۔ ایسا نہیں ہونا چاہیے کہ شیعہ اثنا عشریہ کے لئے اسلامی قانون فقہ جعفری کے مطابق تیار ہو۔ اور اہل سنت کے لئے فقہ حنفی کے مطابق۔ کیونکہ اگر شیعہ اثنا عشریہ کے لئے الگ قانون ہو اور اہل سنت کے لئے الگ تو اس سے پاکستان میں دو قانون رائج ہو جائیں گے اور یہ ان کے خیال میں موزوں نہیں ہے کیونکہ اس سے پاکستان کی وحدت مفقود ہو جائے گی۔

ہم پمفلٹ مذکور کے رائٹر پر ان کی عزت و احترام کو مد نظر رکھتے ہوئے واضح کر دینا چاہتے ہیں کہ آپ نے حکومت پاکستان کو جو مشورہ دیا ہے۔ یہ نہ صرف قرآن کریم اور عدل و انصاف کے تقاضوں کے منافی ہے بلکہ یہ پاکستان کے لئے سخت مضر اور نقصان دہ ہے اور اسے بہت جلد تباہی اور بربادی کے گڑھے میں دھکیل دیتے کا باعث ہو سکتا ہے۔ اس سے پاکستان میں شیعہ مسنی فسادات کی آگ بھڑک اٹھنے کا بہت بڑا احتمال ہے۔ نیز احتمال ہے کہ قوم شیعہ اپنی حق تلفی کے خلاف احتجاج کرنے کے لئے سڑکوں پر نکل آئے۔ اور ان ہر دو صورتوں میں حکومت پاکستان کے لئے سخت مشکلات پیدا ہوں گی۔

اگر حکومت فسادات کو روکنے اور مظاہرین کو دبانے کے لئے تشدد سے کام لے گی تو حکومت بدنام ہوگی اور حکام پر نا اہل ہونے کے الزامات عائد ہوں گے۔ اور ہو سکتا ہے کہ کوئی دشمن طاقت ظلم و تشدد کو روکنے کے بہانے ذخیل ہو جائے۔ اور اس طرح پاکستان کو ختم کر دینے کا یا سوٹ ہو۔ جیسے کہ اس سے قبل مشرقی پاکستان میں بھارت نے مداخلت کر کے مشرقی پاکستان کو ختم کر دیا اور منگلہ دیش کو ختم دیا اور اگر حکومت تشدد سے کام لے تو ملک خانہ جنگی کا شکار ہوگا۔ صورتِ حال بے قابو ہو جانے کے باعث حکومت کا شیرازہ بکھر جائے گا۔ اور پھر ہو سکتا ہے کہ نہ پاکستان رہے نہ پاکستان کا اسلامی قانون۔ لیکن اس کی تمام تر ذمہ داری ان لوگوں پر ہوگی جو فتنہ و فساد کی آگ بھڑکانے کے لئے شرمناک منصوبے بنا رہے ہیں۔

عدل و انصاف اور قرآن کریم کی مخالفت

صاحبِ پمفلٹ مذکور کی یہ رائے عدل و انصاف اور قرآن کریم کے اس لئے خلاف ہے کہ صاحبِ موصوف نے اسی پمفلٹ کی ابتداء میں اس حقیقت کا واضح الفاظ میں اعتراف کیا ہے کہ مملکتِ پاکستان شیعہ سنی دونوں کی بھرپور جدوجہد سے وجود میں آئی ہے۔ اور جب پاکستان شیعہ سنی دونوں کی مشترکہ جدوجہد سے وجود میں آیا ہے تو پھر یہ ملک شیعہ سنی دونوں کی مشترکہ ملکیت ہے۔ نہ صرف شیعہ کی مخصوص ملکیت ہے نہ صرف اہل سنت کی مخصوص ملکیت۔ لہذا جس طرح اہل سنت کو یہ حق حاصل ہے کہ وہ اس ملک میں آزادی سے اپنے عقیدہ اور اپنی فقہ پر عمل پیرا ہوں۔ اسی طرح شیعہ کو بھی یہ حق حاصل ہے کہ وہ بھی پوری آزادی کے ساتھ اپنے عقیدہ اور اپنی فقہ جعفری پر عمل کریں۔ اور جس طرح کہ شیعہ کو یہ حق حاصل نہیں کہ وہ اہل سنت کو ان کے حق مذکور سے محروم رکھنے کی کوشش کریں اسی طرح اہل سنت کو بھی یہ حق برسرِ حال نہیں کہ وہ

شیعہ کو ان کی مذہبی آناوی کے حق سے محروم کرنے کی فکر کریں۔ اور ظاہر ہے کہ پاکستان میں اسلامی قانون کا صرف اہل سنت کے مطابق تیار کرنا اور شیعہ پر اسے زبردستی مسلط کرنا یہ شیعہ کی حق تلفی ہے۔ عدل و انصاف کے خلاف ہے اور تعلیم قرآن پاک کی مخالفت ہے۔ حالانکہ عدل و انصاف کے اعتبار سے بھی اور قرآن پاک کے لحاظ سے کسی کی حق تلفی جائز نہیں ہے۔

قرآن پاک کا ارشاد ہے۔ لَيْسَ لِلْإِنْسَانِ إِلَّا مَا سَعَى کہ ہر شخص اپنی کوشش کے ثمر کا مالک ہوتا ہے۔ اور جب پاکستان شیعہ سنی فریقین کی مشترکہ کوشش کا ثمر ہے تو قرآنی رو سے پاکستان شیعہ سنی کی مشترکہ ملکیت ہے۔ اور یہی وجہ ہے کہ اگر سوال واقع ہو کہ پاکستان کا مالک کون ہے؟ تو جواب میں نہ یہ کہا جاسکے گا کہ صدر پاکستان اور نہ یہ کہا جاسکے گا کہ وزیر اعظم یا وزیر اعلیٰ مثلاً اس لیے کہ صدر ہو یا وزیر اعظم یہ تو سب پاکستان کی عوام کے نمائندے ہوتے ہیں جو تقسیم کار کی صورت میں پاکستان کی فلاح و بہبود کی کارگزاریوں کو انجام دینے کے ذمہ دار ہوتے ہیں اس لیے سوال مذکور کا صحیح جواب یہ ہی ہو گا کہ پاکستان کے مالک وہی لوگ ہیں جن کی مساعی جمیلہ کے ثمر میں پاکستان وجود میں آیا ہے۔ اور وہ ہیں شیعہ سنی ہر دو اسلامی فرقے عیساکہ محمد انور صاحب قریشی رائٹر پمفلٹ مذکور نے خود تسلیم کیا ہے۔ اور کہا کہ "پاکستان میں شیعہ سنی" دونوں نے بھرپور جدوجہد کی تھی۔ پمفلٹ ص ۷ اور جب قرآنی رو سے عدل و انصاف کے تقاضا سے شیعہ بھی اہل سنت کے ساتھ مملکت پاکستان میں برابر کے شریک ہیں تو پھر یہ سرگودہ درست نہیں کہ اسلامی ملک کا قانون صرف اہل سنت کے مسلک کے مطابق تیار ہو اور شیعہ کو ان کے حق سے محروم کر دیا جائے۔ کیونکہ قرآن پاک کی رو سے کسی کی حق تلفی جائز نہیں ہے۔ اور کسی کی حق تلفی عدل و انصاف کا خون ہوتا ہے اس لیے قرآن کریم اور عدل و انصاف کا تقاضا یہ ہے کہ اسلامی

قانون میں شیخہ موسیٰ فریقین کے حق کو مد نظر رکھا جائے اور واضح الفاظ میں اس
 اس امر کی ضمانت دی جائے کہ پاکستان میں اہل سنت اپنے عقیدہ اور اپنی فقہ حنفی
 کے مطابق عمل کرنے میں آزاد ہوں گے اور شیخہ اپنے عقیدہ اور اپنی فقہ جعفری کے مطابق
 عمل کرنے میں آزاد ہوں گے اور پاکستان میں جو قانون بنایا جائے گا اس میں فقہ جعفری
 کا بھی شیعہ کے لئے اس طرح لحاظ رکھا جائے گا جس طرح اہل سنت کے لئے ان کی فقہ کا۔
 یہی وہ دانشمندانہ طریقہ ہے جو قرآن و سنت اور عدل و انصاف کا بھی مقتضی ہے
 اور اس سے شیعہ سنی میں استحلا پیدا ہو سکتا ہے اور ان کا مذہبی اختلاف باقی رہتے ہوئے
 باہم کسی فتنہ و فساد کا باعث نہیں بن سکتا۔ کیونکہ اس صورت میں ہر ایک فرقہ اپنے اپنے
 مقام پر مطمئن ہوگا اور خوش ہوگا کہ اس کے حق کی حق رسی ہو رہی ہے اور اس سے وہ
 دونوں فرقے متحد اور متفق ہو کر پاکستان کی تعمیر، استحکام اور ارتقاء کے لئے ہمیشہ
 کوشاں رہیں گے۔ اور اس اتحاد و اتفاق کے طفیل وہ اپنے ملکی مقاصد میں اسی طرح کامیاب
 رہیں گے جس طرح کہ پاکستان کے بنانے میں اسکی اتحاد و اتفاق کی بدولت کامیاب ہوئے
 تھے۔ اس کے برعکس پاکستان کا اسلامی قانون اگر صرف اہل سنت کے عقیدہ اور فقہ
 کے مطابق ہوگا تو اس سے پاکستان میں فسادات کے شعلے بلند ہوں گے۔ جو بالآخر
 پاکستان کے زوال کا باعث ہو سکتا ہے لہذا محمد انور قریشی صاحب کی رائے کہ پاکستان
 کا اسلامی قانون صرف اہل سنت کے عقیدہ اور فقہ کے مطابق ہونا چاہیے پاکستان کے
 لئے نہایت نقصان دہ ہے اور عدل و انصاف اور قرآن حکیم کے بھی خلاف ہے
 قرآن کریم یہ اجازت نہیں دیتا کہ دین میں کسی پر جبر کیا جائے۔ چنانچہ فرمایا:۔
 لا اکراہ فی الدین۔ کہ دین کے بارے میں جبر و اکراہ سرگزشتہ نہیں۔ رشد و ہدایت
 اور ضلالت و سرکشی ایسے واضح امور ہیں کہ ہر عقل مند اپنی صوابدید کو عمل میں لا کر اپنا
 دینی راستہ متعین کر سکتا ہے۔

اسلامی ملک کے لئے جائز نہیں کہ وہ ممالک کفر کی - درپوزہ گری - کرے

اسلام ایک مستقل ضابطہ حیات ہے جو انسان کی دنیا و عقبیٰ ہر دو قسم کی زندگی کے ہر گوشہ کے لئے مفید احکام اور ہر طرح سے مکمل ضوابط کو اپنے دامن میں لیے ہوئے ہے۔ اس کی بنیاد قرآن و سنت پر ہے اور قرآن کریم وہ الہامی کتاب ہے کہ وہ اپنے دعویٰ "تبیانا لیکل شیئی" کے مطابق ہر شے کے بیان پر مشتمل ہے۔ رسول خدا کہ جو دریں قدرت کے پڑھے ہوئے تھے۔ انہوں نے انسانی زندگی کے ہر قسم کے مسائل کو بڑی بسط سے بیان فرمایا۔ سمجھایا۔ اور عمل کر کے دکھایا۔ انہوں نے انسان کی انفرادی حیثیت کے احکام بھی بتائے۔ اجتماعی زندگی کے مسائل بھی تعلیم کیے۔ اس لیے ایک مسلمان کو ہر قسم کا حکم خود شریعت اسلام سے حاصل ہو سکتا ہے۔ وہ اس کا محتاج نہیں کہ کسی مسئلہ میں کفر کی درپوزہ گری کرے بشرطیکہ اسے پورے اسلام سے شناسائی اور واقفیت حاصل ہو۔

لیکن جو لوگ شریعت اسلام سے پوری واقفیت نہیں رکھتے۔ ان کی تعلیم ہی اکثر و بیشتر ممالک کفر میں ہوتی ہے، بلکہ عموماً ان کی پیدائش ہی ایسے گھرانوں میں ہوتی ہے۔ اور وہ ایسے ماحول میں پروان چڑھتے ہیں کہ جو مغربی افکار کی آماجگاہ ہوتے ہیں۔ اس لئے وہ ہر مسئلہ کے حل کرنے کے وقت ممالک کفر پر نظر ڈالتے ہیں اور انہیں کے طور و طریق کو وہ صائب اور درست سمجھتے ہیں اور اس کی وجہ محض یہ ہوتی ہے۔ کہ وہ اسلام کی تعلیمات سے نا بلد ہوتے ہیں۔ پمفلٹ کے مولف مذکور اسی معیار کے معلوم ہوتے ہیں کہ انہوں نے جب پاکستان میں فساد کا بیج بونے کے لئے یہ رائے قائم کی ہے کہ پاکستان کا اسلامی قانون پاکستان کے اکثریتی فرقے اہل سنت کے

کے مذہب کے مطابق ہونا چاہیے۔ تو بجائے اس کے کہ وہ اپنی اس رائے کی حقانیت کے لئے قرآن و سنت سے کوئی دلیل پیش کرتے۔ انہوں نے اہل کفر کی حکومتوں "انگلینڈ، آئرلینڈ، سپین، پرتگال، سویڈن، کولمبیا، ارجنٹائن وغیرہ" کی مثالیں پیش کی ہیں۔ جو سب کافر حکومتیں ہیں۔ ان میں سے کسی کے نزدیک قانون اسلام قانون حق نہیں۔ وہ سب دین اسلام کو دین باطل سمجھتے ہیں۔ مگر مقام افسوس ہے ہمارے ان مسلمانوں پر کہ جو پاکستان میں قانون اسلام جاری کرنا چاہتے ہیں لیکن وہ قانون اسلام میں بھی اہل کفر کی اتباع اور پیروی ضروری سمجھتے ہیں۔ ایک صاحب عقل سلیم یہیں سے فیصلہ کر سکتا ہے۔ کہ جس قانون کی بنیاد اہل کفر کی اتباع و اقتداء پر ہوگی تو اسے قانون اسلام کہنا کیسے صحیح ہوگا؟

ہمارے ممدوح نے حکومتوں کی اس فہرست میں حکومت ایران کا بھی ذکر کیا ہے اور اپنے خیال میں ایران کے قانون کو بھی اکثریتی فرقے کے مذہب کے مطابق ہونے کی مثال قرار دیا ہے۔ لیکن ان کو کون بتائے کہ قانون ایران کی بنیاد اکثریت کے مذہب پر نہیں رکھی گئی۔ بلکہ آئین ایران کی بنیاد قرآن و سنت اور دین اسلام پر رکھی گئی ہے۔ لیکن یہ اتفاقی بات ہے کہ ایران میں قرآن و سنت اور دین اسلام کے پیروکار نسبتاً دوسرے لوگوں کے اکثریت میں تھے۔ اور ایران ہی دنیا بھر میں ایک واحد حکومت ہے کہ جس میں حکومت کے قانون کی بنیاد قرآن و سنت اور دین اسلام پر قائم کی گئی ہے۔ اگر ایران میں قرآن و سنت کو ماننے والے اقلیت میں بھی ہوتے تو بھی ایرانی حکومت کی بنیاد قرآن و سنت پر ہی قائم ہوتی۔ کیونکہ ایرانی قوم نے قرآن و سنت کی حکومت قائم کرنے کی خاطر ہی تو انقلابی بہاد کیا اور شاہ ایران کو ایران چھوڑنے پر مجبور کیا۔ نتیجہ تائید ایزدی کے ساتھ ایرانی اپنے اس نیک مقصد میں کامیاب ہوئے۔

عراق وغیر میں اقلیت کی حکومت کیلئے بین الاقوامی اصول کے خلاف؟

صاحب موصوف کے نزدیک بین الاقوامی اصول یہ ہے کہ ہر ملک میں قانون اس ملک کی اکثریت کے مطابق ہوتا ہے اور حکومت اکثریت کی ہوتی ہے۔ سربراہ مملکت صدر۔ وزیر اعظم۔ پارلیمنٹ کا سپیکر۔ اکثریت کے عقیدہ کے ہونے ضروری ہیں۔ ہم صاحب موصوف سے سوال کرتے ہیں کہ عراق میں جو اکثریت شیوخ سیستانی مسلمانوں کی ہے۔ تو پھر حکومت بوٹ پارٹی کی کیوں ہے؟ یہ حکومت آپ کے بنائے ہوئے بین الاقوامی اصولی کے جو خلاف ہے تو پھر آپ نے اس وقت تک حکومت عراق کے خلاف آواز کیوں نہ اٹھائی؟ جس طرح جمہوری افریقہ کی سفید فام اقلیت اور اسرائیل کی یہودی اقلیت کا تسلط غیر انسانی اور آزادی و انصاف کے اصولوں کے منافی ہے۔ اسی طرح عراق میں حزب بوٹ کے ایتھنی ٹولے کو اس ملک کی مسلم اکثریت پر اپنے اشتراکی نظریہ کو مسلط کرنے کا قطعاً حق نہیں ہے۔

پبلک لاء اور پرنسپل لاء کا تصور اسلامی نہیں

پبلک لاء اور پرنسپل لاء کا تصور اسلامی نہیں ہے۔ نہ قرآن پبلک لاء، ان دونوں قسم کے لاء کے باہمی فرق کا ذکر ہے۔ نہ حدیث شریف میں اس کا تذکرہ ہے، یہ مغرب کے ممالک کفر کی ایجاد ہے۔ حضور سرور کائنات صلی اللہ تعالیٰ علیہ وسلم کی حکومت، خالص اسلامی حکومت تھی۔ اور مقابلے میں اہل کفر تھے۔ اور اس سے انکار نہیں ہو سکتا کہ حضور کے زمانہ میں اہل اسلام کفر کے مقابلے میں بہت بڑی اقلیت میں تھے۔ اگر اسلامی حکومت کا اکثریت کے مذہب کے مطابق ہونا ضروری ہوتا تو آنحضرتؐ بھی اسلامی حکومت قائم نہ کرتے۔ اور ہمیشہ کفر کے تابع رہتے۔ حالانکہ حضورؐ نے ہمیشہ کفار کی اکثریت کا

مقابلہ کیا۔ ان سے جنگیں لڑتے رہے اور حکم خداوند عالم کے مطابق اپنے آپ کو اسلام کا فرمانبردار اور حاکم اعلیٰ قرار دے کر تمام لوگوں کو اپنی اطاعت اور فرمانبرداری کی دعوت دیتے رہے۔

فرمانِ ربّی ہے: "وَلَنَجْعَلَ لِّلْكَافِرِينَ عَلَى الْمُؤْمِنِينَ سُبُبًا"۔
پیش سورہ نساء آیت ۸۱ "یٰۤاَیُّهَا الَّذِیْنَ اٰمَنُوْا لَا تَتَّبِعُوا ذٰلِکَ الرَّسُوْلَ فِیْ سُبُوْبِہٖ فِیْ مَا حَرَّمَ اللّٰہُ عَلَیْکُمْ" کہ اللہ تعالیٰ کافروں کے لئے مومنین پر حکومت اور غلبہ کے استحقاق کے لئے ہرگز کوئی راہ نہیں بنائے گا۔" یعنی اللہ تعالیٰ نے کافروں کو مومنین پر حکومت اور غلبہ حاصل کرنے کا کوئی حق نہیں دیا ہے۔ آیت سے واضح ہے کہ کفار کو مومنین پر حکومت کرنے کا کوئی حق نہیں خواہ کفار اکثریت میں ہی ہوں کیونکہ اس استحقاق سے مومنین کی توہین اور کفار کی تعظیم و توقیر لازم آتی ہے۔ اور محال ہے کہ اللہ تعالیٰ کی طرف سے مومنین کی توہین اور کفار کی تعظیم کو راہ دی جائے۔

یہی وجہ ہے کہ امام شافعی نے اس آیت پر چند مسائل کی بنیاد قائم کی ہے۔ ایک یہ کہ اگر کسی وقت کفار مسلمانوں پر غالب آجائیں اور مسلمانوں کے اموال جمع کر کے اپنے ملک دارالحربہ میں لے جائیں تاکہ وہ ان اموال کے لئے اللہ مالک نہیں بن سکے۔ کیونکہ اللہ تعالیٰ کی طرف سے ان کو ایسا غلبہ حاصل کرنے کا حق نہیں دیا گیا۔

دوم۔ کافر کو یہ حق حاصل نہیں کہ وہ مسلمان غلام کو خرید کرے کیونکہ اس سے مسلم کی توہین اور کافر کی توقیر لازم آتی ہے اور ظاہر ہے کہ جب اللہ تعالیٰ نے کافر کو صرف اتنا ہی حق نہیں دیا کہ وہ مسلمان غلام کو خرید کرے تو پھر کافر کو مسلمانوں پر حکومت کا حق تو بطریق اولیٰ حاصل نہیں ہو سکتا۔

سوم۔ یہ کہ ایک مسلم کو کافر قتل کے بدلے قتل نہیں کیا جاسکتا کیونکہ محمد مسلم کی شان اس سے بلند ہے کہ اگر وہ کسی کافر قتل کے بدلے تو پھر اس کے بدلے قتل کیا جائے۔

ملاحظہ ہو تفسیر کبیر فخر الدین رازی ج ۳ ص ۳۳۱ و تفسیر نیشاپوری بر حاشیہ تفسیر ابن جریر طبری ج ۵ ص ۲۱۱

اس وضاحت سے بخوبی ثابت ہو جاتا ہے کہ یہ تصور غیر اسلامی ہے کہ ایک پبلک لار ہوتا ہے اور ایک پرنسپل لار۔ اور پبلک لار مذہب اکثریت کے مطابق ہوتا ہے۔ کیونکہ اگر یہ درست ہو تو پھر مسلمانوں پر ہمیشہ کفار کی حکومت رہے کیونکہ مسلمان ہمیشہ عالم دنیا کے کفار کے مقابلہ میں اقلیت میں رہے اور آج بھی اقلیت میں ہیں حالانکہ اسلامی رو سے کفار کو حکومت کرنے کا کوئی حق نہیں جیسا کہ آیت مبارکہ: "وَلَنُجْعِلَ اللَّهُ لِلْكَافِرِينَ عَلَى الْمُسْلِمِينَ سَبِيلًا" سے ظاہر ہے۔ اس لئے حکومت کا حق اکثریت اور اقلیت دونوں کو حاصل ہو سکتا ہے بشرطیکہ اسے اللہ تعالیٰ کی طرف سے استحقاق حکومت حاصل ہو۔

اکثریت اور اقلیت ہر دو کے عقیدہ کا تحفظ لازم ہے۔

ایک انصاف پرور اور دانشمند حاکم کے لئے لازم ہوتا ہے کہ وہ اپنے دائرہ حکومت میں بسنے والے تمام فرقوں کے عقائد کا تحفظ کرے۔ خواہ وہ خود جس فرقہ سے شمار ہو مگر ہمارے ممدوح کہتے ہیں کہ حاکم پر صرف اکثریت کے عقیدہ کی حفاظت ضروری ہوتی ہے۔ حکومت بھارت پر مسلمانوں کی حفاظت اور ان کے عقائد کو تحفظ دینا بھی اسی طرح ضروری ہے جس طرح کہ ہندو مذہب کے عقائد کی حفاظت ضروری ہے حکومت بھارت کے لئے یہ سہ گز روا نہیں کہ وہ مسلمانوں کو کچل ڈالے اور صرف ہندو مذہب کی حفاظت کرے۔ اور اسی طرح چین، جاپان، امریکہ، روس وغیرہ کو بھی یہ حق حاصل نہیں کہ مسلم اقلیت کے حقوق پامال کریں۔ لہذا اسلامی سلطنت بھی قرآن حکیم کی رو سے ذمہ دار ہے کہ وہ ہر فرقہ کو کوآزادی دے اور ان کا تحفظ کرے کیونکہ قرآن نے فرمایا: لَا إِكْرَاهَ فِي الدِّينِ قَدْ تَبَيَّنَ الرِّشْدُ مِنَ الْغَيِّ کہ دین میں جبر جائز نہیں۔ اقلیت اور اکثریت ہر دو اپنے اپنے عقیدہ میں آزاد و خود مختار ہیں۔

اکثریت کی رائے اور عمل حق کو باطل اور باطل کو حق نہیں بنا سکتے

حق اپنے مقام پر ہمیشہ حق ہوتا ہے خواہ اکثریت اس کی مخالفت کرے اور باطل اپنے مقام پر ہمیشہ باطل رہتا ہے خواہ اکثریت اس کی حامی ہو جائے۔ اکثریت کی مخالفت حق کو باطل نہیں بنا سکتی۔ اور اکثریت کی موافقت و حمایت باطل کو حق نہیں بنا سکتی۔ اسلام حق ہے اور دنیا میں غیر مسلم اقوام مسلمانوں کی نسبت بڑی اکثریت میں ہیں اور وہ اسلام کے مخالف ہیں مگر پھر بھی اسلام حق ہے اس اکثریت کی مخالفت سے اسلام کی حقانیت پر کوئی اثر نہیں پڑ سکتا۔ قدرت کا ارشاد ہے کہ اللہ تعالیٰ کے ہاں دین صرف اسلام ہے جو شخص اسلام کو چھوڑ کر کسی دوسرے دین کو اختیار کرے گا تو وہ اس سے ہرگز قبول نہیں کیا جائے گا۔ اس لیے اسلامی نظریہ کے مطابق اکثریت کی کوئی قوت نہیں اکثریت کا نظریہ حق بھی ہو سکتا ہے۔ اور باطل بھی ہو سکتا ہے۔ اکثریت کے عمل نظریہ کو محض اس لیے حق قرار نہیں دیا جاسکتا کہ وہ اکثریت کا نظریہ یا عمل ہے۔ حقانیت کی بنیاد قرآن کریم اور حدیث شریف کی موافقت پر قائم ہے۔ اکثریت کی حمایت پر نہیں۔ بلکہ قرآن کریم میں اکثر و بیشتر اکثریت کی مذمت اور اقلیت کی مدح واقع ہوئی ہے۔ چنانچہ ارشاد قدرت ہے۔ قلیل من عبادی الشکرون۔ کہ میرے بندوں میں سے تھوڑے ہیں جو شکر گزار ہیں یعنی اکثریت ان میں ناشکرے اور کفران کرنے والے ہیں۔

نیز فرمایا۔ ان الله لذو فضل على الناس ولكن اكثرهم لاديشكرون۔ کہ اللہ تعالیٰ تمام لوگوں پر احسان کرتے والا ہے لیکن اکثر ان میں سے شکر یہ ادا نہیں کرتے بلکہ کفران کرتے ہیں۔

نیز فرمایا۔ قل الحمد لله بل اكثرهم لا يعلمون۔ کہہ دو کہ سب تعریفیں

اللہ تعالیٰ کے لئے ثابت ہیں بلکہ اکثر اس کا علم نہیں رکھتے یعنی جاہل ہیں نیز فرمایا:-
 لَا يَخْلِفُ اللَّهُ وَعْدَهُ وَلَكِنَّ أَكْثَرَ النَّاسِ لَا يَعْلَمُونَ کہ اللہ تعالیٰ
 اپنے وعدہ کے خلاف نہیں کرتا لیکن اکثر لوگ علم نہیں رکھتے۔ جاہل ہوتے ہیں۔ نیز فرمایا:-
 مِنْهُمْ الْمُؤْمِنُونَ وَ أَكْثَرُهُمُ الْفَاسِقُونَ کہ بعض اُن میں سے مومن
 ہیں اور اکثر اُن میں سے فاسق ہیں۔ نیز فرمایا:- وَ اِنَّ أَكْثَرَ فَاسِقُونَ
 کہ اکثر تم میں سے فاسق ہیں۔

اکثریت کی مذمت میں آیات اس کثرت سے ہیں کہ ان کا احصاء اس وقت
 ممکن نہیں لہذا اکثریت کو وہ شرف حاصل نہیں جو ہمارے ممدوح کے خیال میں ہے
 وہ مغرب کے نظریات سے متاثر ہیں اگر قرآن و حدیث متاثر ہوتے تو پھر بخلاف قرآن
 اکثریت کو تمام فضائل کا مرکز قرار نہ دیتے۔

سربراہ مملکت پاکستان اکثریتی و اقلیتی سرور و فرقوں کا فرد ہو سکتا ہے

مملکت پاکستان کی سربراہی کا شرف قابلیت۔ استعداد اور کردار کی بلندی پر
 موقوف ہے۔ یہ کوئی شرط نہیں کہ وہ اکثریتی فرقے کا ہی فرد ہو۔ قائد اعظم محمد علی جناح
 مرحوم اکثریتی فرقے کے فرد نہیں تھے لیکن اُن کی قابلیت اور استعداد کی بلندی کے
 باعث انہیں یہ شرف حاصل ہوا کہ آج تک اُن کی تصویر پاکستان کے کرنسی نوٹوں
 پر بھی حکومت کر رہی ہے۔ اور سابقہ ذکر ہو چکا کہ خود آنحضرت صلی اللہ علیہ وآلہ وسلم اسلامی
 سلطنت کے پہلے سربراہ تھے۔ اور اہل اسلام اہل کفر کے مقابلہ میں بہت بڑی اقلیت
 میں تھے۔ قبریشی صاحب کی طرف سے یہ اظہار کہ سربراہ مملکت اکثریت کا فرد ہونا چاہیے
 یہ بھی اہل پاکستان میں پھوٹ ڈالتے اور فساد کو ہوا دینے کی ایک چال ہے ورنہ دنیا کے

کئی ممالک میں اقلیت کے افراد سربراہ ہیں۔ عراق میں بعث پارٹی اقلیت میں ہے اور عراق کا سربراہ اسی اقلیت کا فرد ہے۔ نیز افریقہ کی سفید نام اقلیت کا فرد ان کی حکومت کا سربراہ ہے۔ علاوہ ازیں دنیا میں کئی اور ایسی مثالیں موجود ہیں جن کی سربراہی اقلیت کے ہاتھ میں ہے۔ یہ کوئی لازم نہیں کہ سربراہی اکثریت کو حاصل ہو۔ اور قرآن و حدیث کی رو سے بھی اکثریت کا ہی حق نہیں ہو سکتا۔ سابقاً بیان ہو چکا کہ قرآن پاک میں اکثر و بیشتر طور پر اکثریت کی مذمت کی گئی ہے اس لیے پاکستان میں مذہبی مشاورتی امور وغیرہ ہر ادارے میں شیعہ کو بھی برابر کا حق حاصل ہونا چاہیے۔

عقائد شیعہ و سنہ کا بے جا تذکرہ۔

یہ مغلطے مذکور کے مولف نے بلاوجہ شیعہ عقائد کا ذکر پھیرا ہے۔ جن میں حق و باطل کو باہم مخلوط کیا ہے اور کتمان حق سے کام لیا ہے۔ قرآن پاک میں ارشاد ہے۔ وَلَا تَلْبِسُوا الْحَقَّ بِالْبَاطِلِ وَتَكْتُمُوا الْحَقَّ وَأَنْتُمْ تَعْلَمُونَ اس سے روگردانی کرتے ہوئے کئی ایسی چیزوں کو شیعہ کی طرف منسوب کیا ہے۔ جن سے شیعہ کا دامن پاک ہے۔ مثلاً لکھتے ہیں کہ امام آخر الزمان مہدی علیہ السلام کا جب ظہور ہوگا تو سب سے پہلے محمد مصطفیٰؐ ان کے ہاتھ پر بیعت کریں گے۔ اور پھر حضرت علیؑ بیعت کریں گے۔ یہ شیعہ پر بہتان ہے۔ شیعہ کا دامن اس سے پاک ہے۔ نیز شیعہ کی طرف یہ عقیدہ بھی منسوب کیا ہے کہ شیعہ کے ہاں امام کا درجہ رسول خدا کے برابر ہوتا ہے۔ حالانکہ شیعہ اس کے سرگزشتہ قائل نہیں ہیں۔ شیعہ کے ہاں رسول اللہ صلی اللہ علیہ وآلہ وسلم کا درجہ ہر مخلوق سے بلند ہے۔

لکھا ہے کہ سنی احباب عقیدہ امامیہ کے معتقد نہیں ہیں کیونکہ قرآن و سنت سے اس کا ثبوت نہیں ملتا ہے اور ہمارے نزدیک قرآن و سنت ہی حق و باطل کی کسوٹی ہے۔ انتہی

بے شک قرآن و سنت ہی حق و باطل کی کسوٹی ہے ولا ریب کہ شیعہ امامیہ کا عقیدہ قرآن و سنت کے ساتھ ثابت ہے لیکن قریشی صاحب موصوف کو چونکہ پاکستان میں شیعہ کے خلاف فرقہ وارانہ منافرت پھیلانا مطلوب ہے اس لئے وہ "حقائق" کا انکار کر رہے ہیں۔ اور اس مقصد کے لئے وہ اس قدر دیوانہ وار کوشاں ہیں کہ اس کے باعث انہیں نہ قرآن و سنت کی خلاف ورزی کی پرواہ ہے اور نہ اس کی پرواہ ہے کہ ان کا فساد کا بویا ہوا یہ بیج پاکستان کی تباہی، بربادی اور اس کے زوال کا باعث ہو سکتا ہے۔

○ لکھتے ہیں۔ صرف اللہ تعالیٰ کی کائنات کے ذرہ ذرہ پر حکومت ہے۔ اور تمام مخلوق اس کے سامنے سرنگوں اور تابع ہے اور یہ کن فیکونی اختیار کسی انسان کو نہیں۔ انتہی بے شک اُصالۃ: کائنات کے ذرہ ذرہ پر صرف اللہ تعالیٰ کی حکومت ہے لیکن اللہ تعالیٰ اپنے جس برگزیدہ بندے کو کائنات میں اپنی خلافت اور نیابت عطا کرتا ہے۔ اللہ تعالیٰ کے اس خلیفہ اور نائب کو بھی کائنات کے ذرہ ذرہ پر خلیفۃ اللہ ہونے کی حیثیت سے حکومت حاصل ہو جاتی ہے اور وہ خلیفہ خدا جب کائنات کی کسی چیز کو کوئی حکم دے تو وہ چیز بقدر خدا اس کے حکم کے سامنے سرنگوں ہو جاتی ہے۔ حضور سرور کائنات کے لئے شق القمر کا وقوع پذیر ہونا۔ حضور کے دست ہائے مبارکہ میں سنگریزوں کا تسبیح کرنا حضور کی انگشت ہائے مبارکہ سے پانی کا چشمہ جاری ہونا، حضرت عیسیٰ کے لئے مردوں کا زندہ ہونا۔ نابیناؤں کا بینا ہو جانا وغیرہ وغیرہ معجزات انبیاء و ائمہ ہدیٰ و کرامات اولیاء سب اسی کے شواہد ہیں اور اس سے اللہ تعالیٰ کے کن فیکونی اختیار پر کوئی زد نہیں پڑتی بلکہ یہ سب واقعات اللہ تعالیٰ کے کن فیکونی اختیار کے مظاہر ہیں۔ اور خاصانِ خدا کی عند اللہ عظمت و جلالت کے دلائل ہیں۔

○ لکھتے ہیں کسی انسان کا مقام و مرتبہ انبیاء و رسل سے بالاتر نہیں ہے۔ انتہی بے شک عام انسانوں کا مرتبہ اور مقام تمام انبیاء و رسل سے پست ہے لیکن حضور سرور کائنات صلی اللہ علیہ وسلم کے جانشین، نائب اور آپ کے خلیفہ کا مرتبہ اور

مقام حضور کے علاوہ دیگر انبیاء و رسل سے قرآن و سنت کے پیش نظر بالاتر ہے۔
 کیونکہ حضور کا خلیفہ امیر المؤمنین ہوتا ہے اور تمام انبیاء و مرسلین ان مؤمنین میں شامل
 ہیں کہ جو حضور کی نبوت اور رسالت پر ایمان لانے والے ہیں کیونکہ قرآنی رو سے
 اللہ تعالیٰ نے تمام انبیاء کو مامور کیا تھا اور حکم دیا تھا کہ وہ حضور پر ایمان لائیں اور آپ
 کی مدد کریں۔ چنانچہ فرمایا۔ لَتَوَهَّنَ بِهِ و لَقَدْ صَرَّفَہ۔ اور ظاہر ہے۔ کہ
 امیر المؤمنین کی شان مؤمنین سے بالاتر ہوتی ہے۔ پھر جب قرآن شاہد ہے کہ تمام
 انبیاء و مرسلین کو خداوند عالم نے حکم دیا تھا کہ وہ حضور سرور کائنات کی نبوت پر ایمان
 لائیں اور یہ یونہی سکتا کہ انبیاء و مرسلین حکم خداوندی پر عمل نہ کریں۔ اس لئے کوئی بھی نبی
 ایسا نہیں ہو سکتا کہ جو اپنے زمانہ میں حضور کی نبوت و رسالت پر ایمان نہ لایا ہو۔
 اس لیے تمام انبیاء و مرسلین آیت مبارکہ۔ "یا ایہا الذین آمنوا اطیعوا اللہ
 و اطیعوا الرسول و اولی الامر منکم" کے تحت مامور ہیں کہ وہ رسول خدا
 اور آپ کے خلفاء یعنی اولی الامر کی اطاعت کریں کیونکہ تمام انبیاء و مرسلین ان لوگوں
 میں شامل ہیں جن کو۔ "یا ایہا الذین آمنوا" کے الفاظ سے خطاب ہوا۔
 اس لئے انبیاء و مرسلین من جانب اللہ رسول خدا کے خلفاء کی اطاعت کرنے پر مامور ہیں
 اور ظاہر ہے جس کی اطاعت کا حکم دیا جاتا ہے۔ اس کی شان اس سے بالاتر ہوتی ہے
 جس کو اس کی اطاعت کرنے کا حکم دیا جاتا ہے۔ اور اسی مضمون کی تائید اس حدیث سے
 ہوتی ہے جس میں وارد ہوا ہے کہ حضرت امام مہدی آخر الزمان علیہ السلام جب ظہور فرمائیں
 گے اور حضرت عیسیٰ السلام آسمان سے نزول فرمائیں گے تو وہ حضرت امام مہدی علیہ السلام
 کی اقتدار میں نماز پڑھیں گے اور آپ کے حکم کی اطاعت کے فرائض انجام دیتے ہوئے
 ان کی مدد کریں گے۔

اب ہمارے مدوج قریشی صاحب نمود بتا سکتے ہیں کہ انہوں نے ان تمام حقائق

سے کیوں چشم پوشی کی ہے؟ کیا ان کو قرآن و سنت کے ان حقائق پر اطلاع نہیں یا وہ اپنے مشن کا فریضہ ادا کر رہے ہیں کہ انہوں نے شیعہ کی مخالفت کہہ کے پاکستان میں انتشار پھیلانے کی ہر قیمت پر کوشش کرنا ہے۔

● تحریر کیا ہے۔ انبیاء و رسل کے سوا کوئی انسان معصوم نہیں ہے۔

— قریشی صاحب تو یہ کہتے ہیں۔ مگر قرآن و سنت کہتے ہیں کہ اُمتِ محمدیہ میں بھی معصوم

موجود تھے کہ جو نبوت کے درجہ پر فائز نہیں تھے کیونکہ نبوت حضور سرور کائنات صلی

اللہ علیہ وآلہ وسلم پر ختم ہو چکی تھی مگر وہ عصمت کے شرف سے مشرف تھے۔ منجملہ ان

آیات کے کہ جو اس مطلب پر دلالت کرتی ہیں ایک آیت اولی الامر ہے جس کا تذکرہ

سابقاً ہو چکا۔ اس سے واضح طور پر ثابت ہے کہ اولی الامر کا مصداق وہی ہستیاں

ہو سکتی ہیں جو معصوم ہوں۔ کیونکہ اللہ تعالیٰ نے اولی الامر کی اطاعت کا اسی طرح

علی الاطلاق حکم دیا ہے جس طرح کہ رسول پاک کی اطاعت کا حکم دیا ہے۔ کیونکہ ایک

ہی لفظ "اطیعوا" ہے جس کا تعلق الرسول اور اولی الامر دونوں سے ہے اور

اللہ تعالیٰ کی طرف سے اطاعت مطلقہ کا حکم اس شخص کے متعلق ہو نہیں سکتا۔ جو

معصوم نہ ہو۔ لہذا آیت بتا رہی ہے کہ رسول بھی معصوم تھے اور اولی الامر بھی معصوم۔

لہذا معلوم ہوا کہ قرآنی تعلیم کے مطابق رسول خدا صلی اللہ علیہ وآلہ وسلم کے علاوہ کچھ ہستیاں

دیگر بھی ایسی تھیں جو معصوم تھیں۔

— نیز قرآن پاک کا ارشاد ہے: "وَمِنْ خَلْقِنَا أُمَّةً يَهْدُونَ بِالْحَقِّ وَبِهِ

يَعْدِلُونَ۔ کہ جو لوگ ہم نے پیدا کیے ہیں ان میں سے ایک امت ایسی ہے جو

ہمیشہ حق کے مطابق ہدایت کرتے ہیں اور حق کے مطابق ہی خود عمل کرتے ہیں۔ بتائیے

جو اُمت ہمیشہ حق کے مطابق ہدایت بھی کرتی اور حق کے مطابق ہی عمل بھی کرتی

ہے۔ وہ معصوم نہیں تو کون ہیں؟

• نیز ارشاد پروردگار ہے۔ کنتم خیر امتہ اخرجت للناس تأمرون بالمعروف وتنہون عن المنکر وتوہنون باللہ۔ کہ تم تمام امتوں میں سے افضل امت تھے۔ جن کو لوگوں کے مفاد کے لئے پیدا کیا گیا۔ تم نیکی کا حکم دیتے اور برائی سے منع کرتے تھے اور اللہ کی ذات پر کامل ایمان رکھتے تھے۔

اس آیت میں مسلمانوں کے اس گروہ کا ذکر ہے جن کو اللہ تعالیٰ نے تمام امتوں سے افضل امت قرار دیا ہے اور جو تمام امتوں سے افضل امت ہے وہ یقیناً حضرت موسیٰ کی قوم کی اس امت سے بھی افضل ہوگی جن کے متعلق ارشاد قدرت ہے۔ **وَمِنْ قَوْمِ مُوسَىٰ أُمَّةٍ يَمْهَدُونَ بِالْحَقِّ وَبِهِ يَعْدِلُونَ**۔ کہ حضرت موسیٰ کی قوم سے ایک گروہ ایسا تھا جو ہمیشہ حق کے مطابق ہدایت کرتے تھے۔ اور حق کے مطابق ہی عمل بھی کرتے تھے۔ اور یہی شانِ معصوم ہے۔

اور جب حضرت موسیٰ کی قوم میں ایک امت ایسی تھی جو عصمت کی حامل تھی تو ان سے جو افضل امت ہے وہ یقیناً بطریق اولیٰ عصمت کے بلند درجہ کی حامل ہوگی۔ لہذا ثابت ہوا کہ مسلمانوں میں ایک جماعت قرآنی شہادت کے مطابق ایسی تھی جو عصمت کے اعلیٰ معیار پر فائز تھی اور یقیناً وہ نبوت پر فائز نہیں تھی کیونکہ نبوت رسول پاک پر ختم ہو چکی۔ لہذا یہ کہنا قرآن پاک کے خلاف ہے کہ انبیاء و رسل کے سوا کوئی انسان معصوم نہیں ہے۔

• نیز اس فرمانِ ربی میں مسلمانوں کی اس جماعت کی مدح میں قدرت نے فرمایا ہے **تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ**۔ کہ تم ہر نیکی کا حکم دیتے اور ہر برائی سے منع کرتے ہو۔ اور ظاہر ہے کہ امر بالمعروف اور نہی عن المنکر کسی کی مدح کا باعث اسی وقت ہو سکتا ہے جبکہ نیکی کا حکم دینے والا خود نیکی کو بجا بھی لاتا ہو اور اسی طرح برائی سے منع کرنا کسی کی مدح کا اسی وقت میں باعث ہو سکتا ہے جب کہ وہ

خود بُرائی سے اجتناب کرتا ہو۔ ورنہ تو بجائے مدح کے اُمراً بالمعروف اور نہی عن المنکر
ندمت کا باعث ہو جائیں گے۔

چنانچہ ارشادِ قدرت ہے۔ اَتَاْمُرُوْنَ النَّاسَ بِالْبِرِّ وَتَنْهَوْنَ عَنْ الْفُسْكَی
وَ اَنْتُمْ تَتْلُوْنَ الْكِتَابَ اَفَلَا تَعْقِلُوْنَ۔ اہل کتاب کی ندمت میں قدرت
نے فرمایا کہ کیا تم لوگوں کو نیکی کا حکم دیتے ہو اور اپنے آپ کو بھولے ہوئے ہو حالانکہ
تم کتاب کو بھی پڑھتے ہو کیا تم عقل نہیں رکھتے۔

معلوم ہوا کہ دوسروں کو نیکی کا حکم دینا اور اس کا پابند نہ ہونا لائق ندمت ہونے
کا باعث ہوتا ہے اور خداوندِ عالم نے اسے بے عقلی اور حماقت سے تعبیر کیا ہے نیز فرمایا۔
لَوْ تَقْوَلُوْنَ حَالًا تَفْعَلُوْنَ کَبُرَ مَقْتًا عِنْدَ اللّٰهِ اَنْ تَقُولُوْا مَا لَا تَفْعَلُوْنَ۔
کہ تم وہ کہتے کیوں ہو جو کرتے نہیں۔ اللہ تعالیٰ کے ہاں یہ نہایت ناپسندیدہ اور مینغوض
اُمراً ہے کہ تم وہ کچھ کہو جو کرو نہیں۔ معلوم ہوا نیکی کو نیکی کہنا اور پھر نیکی کو عمل میں نہ لانا اللہ
تعالیٰ کو نہایت ناپسند ہے۔ اس لیے آیت مبارکہ "کُنْتُمْ خِلَآءُ امْتٍ" میں
مسلمانوں کی وہ جماعت مراد ہے جو دوسروں کو نیکی کا حکم دینے کے ساتھ ساتھ خود بھی ہر
نیکی کو بجالاتے ہیں۔ اور دوسروں کو ہر برائی سے منع کرنے کے ساتھ ساتھ خود کسی برائی کے
قریب نہیں جاتے۔ اور یہی تو معصوم کا شیوہ ہے کہ وہ ہر نیکی کو بجالاتا ہے اور دوسروں کو
بھی نیکی کا حکم دیتا ہے اور وہ ہر برائی سے خود دور رہتا ہے اور دوسروں کو بھی اس سے
منع کرتا ہے۔ لہذا ثابت ہوا کہ مسلمانوں میں ایک اُمت معصوم تھی اور ہے۔ اس لیے
یہ نظریہ خلافِ قرآن ہے کہ انبیاء و رسل کے سوا کوئی معصوم نہیں۔

ہاں اُمتِ مسلمہ کے سارے افراد خیر امت ہونے کا مِصدق نہیں بن سکتے۔
کیونکہ قرآن و حدیث بھی شاہد ہیں اور شاہدہ بھی گواہ ہے کہ مسلمانوں کی اکثریت عصمت سے
عاری ہے۔ قرآن نے خود فرمایا۔ کہ اکثر لوگ ناشکرے اور کفران کرنے والے ہیں۔ نیز

فرمایا۔ اکثر ان میں سے فاسق ہیں اور ہم دیکھ رہے ہیں کہ آج بھی مسلمانوں میں ایسے لوگ بکثرت موجود ہیں جو نماز روزے واجبات کی پابندی نہیں کرتے۔ شراب خوری، جو بازی وغیرہ محرمات سے نہیں بچتے۔ حلال خوری، حق گوئی کا التزام نہیں کرتے۔ زمانہ رسولؐ کے مسلمانوں کی مذمت قرآن پاک میں جا بجا وارد ہوئی ہے کہ وہ میدان جنگ سے بھاگ جاتے تھے۔ اپنے نفوس کی خیانت کرتے تھے تب ہی تو ارشاد ہوا۔ اعلم اللہ انکم کنتم قحطانوں انفسکم۔ یہ حال بکثرت مسلمانوں کا پابند شریعت نہ ہونا محتاجِ بیان نہیں۔ اس لئے تمام امتوں سے افضل ہونے کی فضیلت سارے مسلمانوں کو ہرگز حاصل نہیں۔ بالخصوص جبکہ سابقہ امتوں میں حضرت موسیٰ کی قوم کی وہ اُمت بھی تھی جن کے متعلق قرآن نے خود گواہی دی ہے کہ وہ ہمیشہ حق کے مطابق رہنمائی کرتے اور حق ہی کے مطابق عمل پیرا رہتے تھے۔ یقیناً اس اُمت سے افضل وہ مسلمان نہیں ہو سکتے جنہوں نے حضرت امام حسین علیہ السلام کو شہید کیا، جنہوں نے حضرت امام حسن علیہ السلام کے ساتھ اور حضرت امیر المؤمنین علی علیہ السلام کے ساتھ جنگ کئے۔ اس لیے اس آیت کا مصداق سارے مسلمان ہرگز نہیں ہو سکتے بلکہ وہ ذواتِ مقدسہ مراد ہیں جو ہر گناہ سے پاک اور معصوم ہیں اور وہ معصومین ہی درجِ قیل آیت میں بھی مراد ہیں چنانچہ ارشادِ قدرت ہے۔ وَكَذَلِكَ جَعَلْنَاكُمْ أُمَّةً وَسَطًا لِّتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا۔ کہ اسی طرح ہم نے تم کو افراط و تفریط سے محفوظ صراطِ مستقیم پر گامزن ہونے والی اُمت بنایا تاکہ تم لوگوں پر گواہ ہو جاؤ اور رسول تمہارے اوپر نگران اور گواہ ہو۔

اس آیت میں جو لفظ "اُمت وسطا" وارد ہوا ہے۔ اس سے مراد سارے مسلمان نہیں ہو سکتے کیونکہ مسلمانوں میں فاسق بھی موجود ہیں اور اسلام میں فاسق کی گواہی قبول نہیں ہو سکتی بلکہ اُمتِ وسط سے مراد مسلمانوں کی وہ برگزیدہ شخصیتیں ہیں جو ہر گناہ

سے محفوظ ہیں اور وہی اس شان کے مالک ہیں کہ سب لوگوں کے نگران اور گواہ ہوں
 اور قرآن میں اکثر و بیشتر ایسا ہوتا ہے کہ کوئی فعل یا کوئی وصف کسی قوم کے بعض
 افراد سے متعلق ہوتا ہے مگر مجازاً خطاب ساری قوم کو ہو جاتا ہے جیسے کہ بنی اسرائیل
 کے بعض افراد نے ایک شخص کو قتل کیا تھا۔ لیکن خطاب سب کو ہو گیا اور فرمایا
 واذ قتلتم انفسافراد اراکم فیہما۔ کہ جب تم نے ایک شخص کو قتل کیا اور پھر تم اس
 کے قتل کو ایک دوسرے کے ذمے لگاتے تھے۔ لہذا جیسے اس آیت میں بظاہر خطاب
 ساری قوم بنی اسرائیل کو ہو گیا اور قتلتم کا لفظ استعمال کیا ہے حالانکہ واقع میں
 قاتل بعض تھے۔ اسی طرح یہاں کم میں مجازاً خطاب سارے مسلمانوں کو ہو گیا ہے
 حالانکہ سارے مسلمان اُمتِ وسط کے وصف سے متصف نہیں بلکہ وہ بعض ذی شان مسلمان
 اس وصف کے حقیق وار ہیں جو سرگندہ سے پاک اور معصوم ہیں اور یہی صورت گذشتہ
 آیت "وکنتم تحیدوا حقاً" میں بھی ہے تمام اُمتوں سے افضل ہونے کے اعتبار
 مسلمانوں میں سے وہ یا غفلت افراد ہیں جو گناہ سے پاک اور عصمت کے حامل ہیں
 مگر خطاب بظاہر سارے مسلمانوں کو ہو گیا ہے۔ اوسطاً ایسا ہر زبان میں ہوتا رہتا ہے
 علاوہ ازیں درج ذیل آیات بھی مسلمانوں میں معصومین کے موجود ہونے پر دلالت کرتی
 ہے۔ یا ایہا الذین آمنوا اتقوا اللہ وکولوا مع الصادقین۔ کہ اے
 ایمان لانے والو! اللہ تعالیٰ سے ڈرو اور صادقین کی اتباع اختیار کرو۔
 اس آیت میں صادقین مراد ایسا کیرہ اور معصومین حضرات ہیں جو اپنے ہر
 قول اور فعل میں سچے ہیں کیونکہ اللہ تعالیٰ نے عامۃ المؤمنین کو علی الاطلاق
 اطاعت کرنے کا حکم دیا ہے اور صادقین کی اطاعت کا حکم فرمایا ہے اور سابقاً
 بیان ہو چکا کہ غیر معصوم کی اطاعت کا علی الاطلاق حکم نہیں ہو سکتا ورنہ تو گنہ
 میں بھی غیر معصوم کی اطاعت واجب ہو جائے گی۔ حالانکہ گناہ میں کسی کی اطاعت کرنا حرام

ہے۔ اس لیے صادقین سے مراد معصومین ہیں۔
 یہ سب آیات جو نقل کر دی ہیں یہ اس امر کے خلاف ہیں کہ مسلمانوں
 رسول پاکؐ کے مسلمانوں میں بھی ایسے عظیم الشان افراد موجود تھے کہ جو ہر گناہ سے پاک
 و پاکیزہ اور معصوم تھے۔ لہذا یہ کہنا غلط ہے کہ انبیاء و رسل کے سوا کوئی انسان معصوم
 نہیں ہے۔ اب ہم مفسرین و کائنات صلی اللہ علیہ وآلہ وسلم کے ارشادات کو پیش کرتے ہیں
 جن سے ثابت ہے کہ مسلمانوں میں معصوم موجود تھے اور موجود ہیں۔ آیات جو نقل ہو چکی
 ہیں وہ کافی ہیں۔

۱۔ حضورؐ نے صحابہ کو خطاب کرتے ہوئے فرمایا کہ میں تم میں گواہ قندھیر میں چھوڑ
 جاتا ہوں۔ ایک قرآن کریم۔ دوسرے میری اہل بیت۔
 ان تمہیں ہمہماکن متصلو العہدی ابدی۔ اگر تم ان دونوں کی اطاعت
 کرو گے تو ہرگز گمراہ نہیں ہو گے۔ و انصاہن یفترقا حتی یوحا علی الخوض۔
 اور یہ دونوں آپس میں باہم جدا نہیں ہوں گے حتیٰ کہ میرے پاس تو جس کوثر پر وارد ہوں گے
 ان کی حدیث سے مثل روز روشن ثابت ہے کہ اہل بیت علیہم السلام کا کوئی قول یا
 کوئی فعل ایسا نہیں ہو سکتا تھا کہ جو خلاف قرآن پاک ہو۔ و نہ تو قرآن اور اہل بیت میں
 افتراق پیدا ہو جاتا۔ لہذا بفرمان رسولؐ ثابت ہوا کہ اہل بیت کا ہر قول اور ہر فعل
 قرآن پاک کے مطابق ہے۔ اور اس میں شک نہیں کہ قرآن ہر گز پاک ہے اور جب پاک ہے
 تو اہل بیت بھی ہر گز پاک اور ہر گناہ سے پاک اور معصوم ہیں۔ لہذا یہ کہنا فرمان رسولؐ
 کی مخالفت ہے کہ انبیاء و رسل کے سوا کوئی انسان معصوم نہیں۔

۲۔ حضورؐ نے فرمایا۔ مثل اہلبیتی کمثل سفینۃ نوح من
 رکبھا نجا ومن تخلف عنھا غرق وھوی۔ کہ میرے اہل بیت
 حضرت نوحؑ کی کشتی کی مثل ہیں کہ جو حضرت نوحؑ کی کشتی پر سوار ہو گیا تھا۔ وہ

نجات پاگیا تھا اور جو سوار ہونے میں خلاق و زری کر گیا وہ غرق ہو گیا اور تباہ ہو گیا تھا۔
اس حدیث سے بھی واضح طور پر ثابت ہوتا ہے کہ اہل بیت رسولؐ معصوم تھے
کیونکہ رسول خدا نے اہل بیت کی اطاعت کو نجات کا ذریعہ قرار دیا ہے اور ظاہر ہے
کہ غیر معصوم کی علی الاطلاق اطاعت نجات کا باعث نہیں ہو سکتی۔ اس لئے کہ غیر معصوم
سے گناہ سرزد ہو سکتا ہے اور گناہ میں اطاعت نجات کا باعث ہرگز نہیں ہو سکتی۔

۳۔ تیسرے حضور نے اہل بیتؑ سے خطاب کرتے ہوئے فرمایا۔ انا حرب لمن
حاربتم وسلم لمن سالمتم۔ کہ میری ان لوگوں سے جنگ ہے جو تم سے جنگ
کریں اور ان لوگوں سے صلح ہے جو تم سے صلح کریں۔

معلوم ہوا کہ اہل بیت اگر کسی سے جنگ کریں تو بھی وہ حق پر ہوتے ہیں اور کسی
سے صلح کریں تو بھی وہ حق پر ہوتے ہیں۔ ہر دو صورتوں میں وہ غلطی اور خطا نہیں کر سکتے
اور یہی شان معصوم ہے۔ اگر ان سے غلطی اور خطا سرزد ہو سکتی تو رسول پاک ان کی
جنگ کو اپنی جنگ اور ان کی صلح کو اپنی صلح قرار نہ دیتے۔

۴۔ میدان خیبر میں رسول پاک صلی اللہ علیہ وآلہ وسلم نے فرمایا تھا کہ کل میں ایسے مرد کو یہ علم
دوں گا جو کرا رہے فرار نہیں۔ تُحِبُّ اللہ ورسولہ ویتحبه اللہ ورسولہ۔
وہ اللہ تعالیٰ اور اس کے رسول سے محبت رکھتا ہے اور اللہ اور رسولؐ اس سے
محبت رکھتے ہیں اور حضورؐ نے دوسرے دن علم حضرت علیؑ کو عطا کیا تھا۔

اس حدیث میں حضورؐ نے نص فرمائی کہ اللہ اور اس کا رسولؐ اس شخص سے
محبت رکھتے ہیں جسے حضرت علم دیں گے۔ اور ظاہر ہے کہ اللہ اور رسولؐ کسی گناہ گار
سے محبت نہیں رکھتے کیونکہ گناہ اللہ اور رسولؐ کی محبت کا باعث نہیں ہوتا۔
بلکہ وہ ان کی ناراضگی کا باعث ہوتا ہے۔ اور جب اللہ اور رسولؐ علی علیہ السلام سے
علی الاطلاق محبت رکھتے تھے۔ تو معلوم ہوا کہ علی علیہ السلام ہر گناہ سے پاک اور

معصوم تھے

۵۔ حضورؐ نے فرمایا۔ علیؑ مع الحق والحق مع علیؑ لا یفترقان۔

کہ علیؑ حق کے ساتھ ہے۔ اور حق علیؑ کے ساتھ ہے۔ وہ دونوں آپس میں ایک دوسرے کبھی جدا نہیں ہوں گے۔ حضرت علیؑ کا یہ فرمان شاہد ہے کہ علیؑ علیہ السلام اپنے ہر قول اور ہر فعل میں ہمیشہ حق پر ہوتے تھے اور جس کا ہر قول اور ہر فعل مبنی برحق ہو وہی تو معصوم ہوتا ہے۔

۶۔ نیز حضورؐ نے فرمایا۔ علی مع القرآن والقرآن مع علیؑ لا یفترقان۔

کہ علیؑ ہمیشہ قرآن کے ساتھ رہیں گے اور قرآن علیؑ کے ساتھ رہے گا۔ یہ دونوں ایک دوسرے کبھی جدا نہیں ہوں گے۔ اس سے ثابت ہوا کہ علیؑ کا ہر قول اور ہر فعل ہمیشہ قرآن کے مطابق تھا اور جس کا ہر قول و فعل قرآن کے مطابق ہو، وہی تو معصوم ہوتا ہے۔ حضرت رسول پاکؐ نے بروز غدیر خم علیؑ علیہ السلام کے متعلق اپنے دعائیہ جملہ میں فرمایا۔ اللہم وال من والہ وعاد من عادہ۔ کہ اے پروردگار تو اس شخص سے دوستی رکھ جو جو علیؑ سے دوستی رکھے اور اس سے دشمنی رکھ جو جو علیؑ سے دشمنی رکھے۔

معلوم ہوا کہ علیؑ سے کوئی گناہ سرزد نہیں ہو سکتا۔ کیونکہ اگر ان سے کوئی گناہ سرزد ہوتا تو پھر اس گناہ میں علیؑ سے دوستی رکھنا جائز نہ ہوتا اور دشمنی کا رکھنا جائز ہوتا تو حضور پاکؑ علیہ السلام کے حق میں مذکورہ فقرے ادا نہ کرتے اور جس سے کوئی گناہ سرزد نہ ہو سکے وہی تو معصوم ہوتا ہے۔

۸۔ حضورؐ نے علیؑ سے خطاب کر کے فرمایا۔ اے رضی یا علیؑ انت منی

بمنزلۃ ہارون من موسیٰ الا انہ لا نبی بعدی۔ کہ اے علیؑ کیا آپ اس پر راضی نہیں ہیں؟ کہ آپ کی منزلت میرے ساتھ وہی ہے جو حضرت ہارون

کی حضرت موسیٰ سے تھی۔ سوائے اس کے کہ میرے بعد کوئی نبی نہیں ہوگا۔
 اس حدیث سے ثابت ہے کہ نبوت کے علاوہ حضرت علیؑ کے لئے رسول پاک
 کے ساتھ وہ تمام منازل حاصل تھے جو حضرت ہارونؑ کو حضرت موسیٰ سے حاصل
 تھے اور ان منازل میں سے ایک عصمت بھی تھی کیونکہ جس طرح حضرت موسیٰ معصوم تھے
 اسی طرح حضرت ہارونؑ بھی معصوم تھے۔ لہذا شانِ عصمت جس طرح رسول پاکؐ کو
 حاصل تھی۔ اسی طرح حضرت علیؑ کو بھی حاصل تھی، اگر حضرت علیؑ کو عصمت کا شرف حاصل
 نہ ہوتا۔ تو حضورؐ عصمت کو بھی اسی طرح مستثنیٰ کر دیتے جس طرح نبوت کو مستثنیٰ کر دیا تھا۔
 مگر عصمت کو آپؐ نے مستثنیٰ نہیں کیا۔ اس لیے معلوم ہوا کہ حضرت علیؑ کو بھی عصمت کا
 شرف اسی طرح حاصل تھا جس طرح رسول پاکؐ کو اور جس طرح کہ حضرت موسیٰؑ اور حضرت
 ہارونؑ کو۔

۴۔ حضورؐ سرورِ کائنات نے ایک مرتبہ فرمایا۔ اللہم ائتنی باحب خلقک
 الیک یا کل معی هذا الطیر فجاتہ علیؑ فاکل معہ۔ کہ اے پروردگار
 اس شخص کو بھیج جو تیری ساری مخلوق میں سے تیرا سب سے زیادہ محبوب ہو۔ کہ وہ آئے
 اور میرے ساتھ یہ پرندہ کھائے۔ جو حضرتؑ کے پاس تحفہ آیا تھا۔ چنانچہ علیؑ علیہ السلام
 آئے اور انہوں نے آپؐ کے ساتھ وہ پرندہ تناول فرمایا۔

حضرتؑ نے باحب صحابی الیک۔ نہیں فرمایا۔ یا باحب اہل المدینہ الیک
 نہیں فرمایا۔ کہ میرے صحابہ میں سے جو تیرے ہاں زیادہ محبوب ہے یا اہل المدینہ میں
 سے جو تیرے ہاں زیادہ محبوب ہے۔ اسے بھیج۔ بلکہ فرمایا باحب خلقک الیک
 فرمایا کہ تیری ساری مخلوقات میں سے جو تجھے سب سے زیادہ محبوب ہے، وہ بھیج
 اور ظاہر ہے کہ ساری مخلوق میں انبیاء اور مرسلین بھی شامل ہیں اس لئے حدیث
 سے ثابت ہے کہ حضرت علیؑ تمام سابقہ انبیاء اور مرسلین کی نسبت اللہ تعالیٰ کو زیادہ

محبوب تھے۔ لہذا حضرت علی علیہ السلام کی عصمت کا تمام سابقہ انبیاء و رسل کی نسبت
ببند تر ہونا ضروری ہے۔ کیونکہ آیت مبارکہ۔ اِنْ اَكْرَهَكُمْ عِنْدَ اللّٰهِ اتَّكَرَّهَ كَ
مطابق اللہ تعالیٰ کے ہاں جتنا کسی کا تقویٰ زیادہ اتنی اُس کی اللہ کے ہاں عزت زیادہ
ہوتی ہے اور اتنا ہی وہ اللہ کو پیارا بھی زیادہ ہوتا ہے۔

۱۰۔ حضرت رسول پاکؐ نے ایک چادر کے نیچے حضرت علیؑ، حضرت فاطمہؑ، زہراؑ، حضرت
امام حسنؑ اور حضرت امام حسینؑ کو داخل فرمایا اور اس وقت آپؐ نے یہ آیت تلاوت
فرمائی۔ اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ
تَطْهِيرًا۔ نیز جب کہ آیت مبارکہ نَدْعُ اِبْنَاءَنَا وَاِبْنَاتِنَا اِلَیْهِ نَازِلَ ہوتی
تو اس وقت رسول خداؐ نے حضرت علیؑ، حضرت فاطمہؑ، حضرت امام حسنؑ اور حضرت امام
حسینؑ کو بلایا اور پھر فرمایا۔ اَللّٰهُمَّ هُوِّنَا اَهْلَ بَيْتِنَا۔ کہ اے پروردگار یہ میرے
اہل بیت ہیں۔ اور آیت تطہیر کا معنی یہی ہے کہ اللہ تعالیٰ نے اہل بیت رسولؐ یعنی
علیؑ، فاطمہؑ، حسنؑ، اور حسینؑ کو گناہوں سے پاک و پاکیزہ ہونے کا شرف بخشا اور انہیں
شرف عصمت سے مشرف کیا۔

۱۱۔ حضرت سیدہ خاتون فاطمہؑ زہراؑ کے متعلق رسول خداؐ نے فرمایا۔ فَاطِمَةُ بِضْعَةٌ
مِنْی فَمَنْ اَغْضَبَهَا اَغْضَبْنِی۔ کہ فاطمہؑ زہراؑ میرا ٹکڑا ہے جس نے فاطمہؑ زہراؑ
کو ناراض کیا، اُس نے مجھے ناراض کیا۔ معلوم ہوا کہ حضرت فاطمہؑ زہراؑ سے کوئی گناہ
سرزد نہیں ہو سکتا ورنہ تو اس گناہ کے سلسلہ میں انہیں ناراض کرنا جائز ہوتا اور پھر
رسول پاکؐ ان کی ناراضگی کو اپنی ناراضگی قرار نہ دیتے۔ لہذا حضرت سیدہ خاتون گناہ
سے پاک اور معصومہ بی بی تھیں۔

۱۲۔ حضرت رسول پاکؐ نے حضرت علیؑ، فاطمہؑ، حسنؑ اور حسینؑ کے حق میں فرمایا۔
اِنَّا حَرْبَ لِمَنْ حَارِبَهُمْ وَسَلٰمٌ لِّمَنْ سٰلَمَهُمْ۔ کہ میری اس شخص سے

جنگ ہے جو ان نفوس مقدسہ سے جنگ کرے اور میری اس سے صلح ہے جو ان سے صلح کرے۔

معلوم ہوا کہ جو شخص ان ذاتِ قدسیہ سے جنگ کرے وہ ہمیشہ برپا مل ہوگا اور یہ ہمیشہ برحق ہوں گے اور ہمیشہ برحق ہونا ہی شانِ معصوم ہے۔

طوالت کے ڈر سے یہ سلسلہ آیات و احادیث مختصر کیا جاتا ہے ورنہ ابھی یہ سلسلہ بہت طویل ہے۔ جناب قریشی محمد انور صاحب نے ان تمام آیات و احادیث کی صراحتاً مخالفت کی ہے۔ یہودی کہ انہوں نے کہا ہے کہ انبیاء و رسل کے سوا کوئی انسان معصوم نہیں۔

غلط انداز میں مسئلہ تقیہ و متعہ وغیرہ کے ذریعہ فرقہ وارانہ منافرت پھیلانے کی مذموم کوشش

قریشی صاحب موصوف نے اپنے اس پمفلٹ میں شیعہ کے خلاف منافرت پھیلانے کے لئے مسئلہ تقیہ و متعہ وغیرہ کو بھی چھیڑا ہے اور تازیبا الفاظ سے اُن کو تعبیر کیا ہے۔ چنانچہ تقیہ کے متعلق لکھتے ہیں۔ "دنیا میں کوئی مذہب ایسا نہیں جس میں تقیہ کی تعلیم دی جاتی ہو۔ ظاہر ہے کہ ایسا کرنا منافقت، جھوٹ اور فریب کاری ہوگی۔" انتہی بقدر الحاجة۔

تقیہ کو منافقت، جھوٹ اور فریب کاری سے تعبیر کرنا ہرگز درست نہیں کیونکہ تقیہ کی تعلیم قرآن پاک نے دی ہے۔ اور ظاہر ہے کہ قرآن پاک منافقت، جھوٹ اور فریب کاری کی اجازت ہرگز نہیں دیتا۔ بلکہ تقیہ صرف اس وقت ہوتا ہے جب کہ ظالموں سے جان، مال یا عزت کا خطرہ ہو اور انسان مضطر اور مجبور ہو کہ اگر تقیہ نہ کرے تو اس کی اپنی یا دیگر مومنین کی جانیں، عزتیں اور اموال ضائع اور برباد ہو جائیں گے۔ اور اسے ایسا جھوٹ نہیں کہا جاسکتا ہے جو شرعاً ناجائز ہوتا ہے کیونکہ وہ ایسا جھوٹ ہوتا ہے کہ

کہ اس میں دوسرے کو ضرر پہنچتا ہے اور فرق ظاہر ہے کیونکہ جو جھوٹ کسی کو ضرر پہنچانے کے لئے بولا جاتا ہے عبرت ہوتا ہے اور تقیہ کسی ظالم کے ضرر سے بچنے کے لئے عمل میں لایا جاتا ہے۔ علیٰ ہذا القیاس منافقت اس کا نام ہے کہ دل میں کفر ہو اور اسے چھپایا جائے، اسلام کو ظاہر کیا جائے۔ اور تقیہ کرنے والا مومن ہوتا ہے۔ اس کے دل میں کفر ہو ہی نہیں سکتا اس لئے تقیہ میں ظالم کے ظلم سے بچنے کے لئے ایمان کو چھپایا جاتا ہے لہذا تقیہ اور منافقت میں فرق ظاہر ہے کیونکہ کفر کا چھپانا اور چیز ہے اور ایمان کا چھپانا اور۔ قریشی صاحب کو حقائق سے قطعاً واقفیت نہیں۔ ہم ان مطالب کی مؤید آیات قرآنیہ پیش کرتے ہیں چنانچہ ارشاد قدرت ہے۔ لا یتخذ المؤمنون الکافرین اولیاء من دون المؤمنین۔ ومن یفعل ذلک فلیس من اللہ فی شئی الا ان تتقوا منهم تقاة۔ آل عمران ۳ آیت نمبر ۲۸۔ مومنین علاوہ مومنین کے کفار کو اپنا حاکم اور سرپرست اور دوست نہ بنائیں۔ اور جو شخص ایسا کرے گا اسے اللہ تعالیٰ سے کوئی لگاؤ نہیں ہوگا۔ مگر یہ کہ تم ان کے شرر اور ضرر سے بچنا چاہو تو پھر ایسا کر سکتے ہو۔

اس آیت میں۔ "الا ان تتقوا منهم تقاة۔" کے الفاظ سے ہم کو اللہ تعالیٰ نے تقیہ کی اجازت فرمائی ہے کہ جب کفار سے خطرہ ہو کہ وہ مومنین کو جانی یا مالی یا عزت کا ضرر اور نقصان پہنچائیں گے تو پھر انسان ان کو اپنا حاکم بھی بنا سکتا ہے چہ جائیکہ زبانی دوستی وغیرہ کا اظہار کیا جائے اور اس طرح سے اپنی جان، مال اور عزت ان کے ضرر سے بچائی جاسکتی ہے۔

اہل سنت محقق علماء نے بھی تسلیم کیا ہے کہ اس آیت سے تقیہ کا جواز ثابت ہے۔ چنانچہ دیکھو تفسیر کبیر فخر الدین رازی ج ۲ ص ۴۳۶۔ تفسیر ابن جریر طبری ج ۳ ص ۱۲۰۔ تفسیر غرائب القرآن و رغائب الفرقان نظام الدین حسن بن محمد النیشاپوری بہ تفسیر ابن جریر ج ۳ ص ۱۰۳۔ تفسیر تفسیر مدارک التنزیل ج ۱ ص ۱۸۰، تفسیر کشاف ج ۱ ص ۱۸۳ تفسیر جامع البیان۔

بر حاشیہ تفسیر جلالین ص ۳۷، صحیح بخاری، کتاب الاکراه۔ وقال لا تتقوا منهم
تقاة وھی التقیة کہ اللہ تعالیٰ نے فرمایا۔ الا ان تتقوا منهم تقاة۔ یہی
تقیہ کا بیان ہے آگے لکھتے ہیں۔ قال الحسن۔ التقیة الی یوم القیمة۔ کہ
تقیہ قیامت تک جائز ہے۔

بخاری صاحب اور ان تمام اہل سنت مفسرین نے اس آیت کا یہی معنی تحریر کیا ہے
کہ کفار کو اپنا دوست اور حاکم بنانا جائز نہیں۔ لیکن کفار کا غلبہ ہو اور ان سے جان، مال
رعزت کا نقصان پہنچنے کا اندیشہ ہو تو پھر فقط زبان سے ان کے ساتھ مدارات استعمال
کرنا اور ان کی حکومت کو ظاہراً تقیہ کے طور پر تسلیم کرنا صحیح ہو جاتا ہے۔
اور یہ تقیہ عملاً دنیا بھر کے مسلمان کرتے رہے ہیں۔ اور کر رہے ہیں خواہ وہ اہل
سنت ہوں خواہ شیعہ۔ متحدہ ہندوستان پر سینکڑوں برس انگریزوں کی حکومت رہی۔ انگریز
کافر تھے اور ہندوستان میں شیعہ سنی ہردو فرقے آباد تھے۔ اور دونوں نے اپنا حاکم
انگریز کو تسلیم کیے رکھا کیونکہ اگر تسلیم نہ کرتے تو انگریز ان کو تہس نہس کر دیتے۔ اسی کا
نام تقیہ ہے۔ بھارت میں اس وقت بھی کروڑوں مسلمان شیعہ سنی آباد ہیں۔ اور وہ
بھارت کی حکومت کے سامنے سر تسلیم خم کیے ہوئے ہیں۔ کیونکہ اگر الیسا نہ کریں تو حکومت
بھارت ان کو ختم کر دیگی اور ان کے اموال وغیرہ اپنے قبضہ میں لے لے گی۔ اور یہی
صورت حال روس، امریکہ، برطانیہ وغیرہ ممالک کفر میں بسنے والے تمام مسلمانوں کی
ہے۔ لیکن ہمارے قریشی صاحب ہیں کہ تقیہ کو منافقت یا جھوٹ اور فریب کاری سے
تعبیر کرتے ہیں۔ کیا وہ صراحتہ تسلیم کریں گے کہ بھارت، برطانیہ، امریکہ وغیرہ ممالک کفر
میں بسنے والے تمام مسلمان منافق، جھوٹے اور فریب کار ہیں کیونکہ وہ تقیہ کر کے ان
ممالک میں بستے ہیں اور تقیہ یہی ہے کہ انہوں نے ان کی حکومتوں کو تسلیم کیا ہوا ہے۔
آیت ۲۔ پہلا۔ النحل ۱۶۔ آیت ۱۰۶۔

من کفراً بالله من بعد ایمانہ الا من اکره وقلبه مطمئن
بالایمان ولكن من شر بالکفر صدراً فعليه من غضب من
الله ولهم عذاب عظیم۔ جو شخص ایمان لانے کے بعد اللہ تعالیٰ سے کفر
اختیار کرے سوائے اس شخص کے کہ جسے مجبور کیا گیا ہو اور دل اس کا ایمان کے ساتھ
مطمئن ہو لیکن جو کفر کے لئے اپنا سینہ کھول دے تو ایسے لوگوں پر اللہ کا غضب
نازل ہوتا ہے۔ اور ان کے لئے بہت بڑا عذاب ہے۔

اس آیت میں۔ "الا من اکره وقلبه مطمئن بالایمان" کے
الفاظ سے تقیہ کا جواز ثابت ہے۔ اس سے ثابت ہے کہ جس کے دل میں ایمان ہو
اُسے کلمہ کفر کہہ دینے یا کوئی کافرانہ فعل بجالانے پر مجبور کیا جائے۔ تو وہ کلمہ کفر یا
عمل کفر بجالا سکتا ہے۔ دل میں جبکہ ایمان مستحکم ہو تو مجبور ہو کر کفر بجالانا کوئی نقصان
نہیں پہنچاتا۔ اور یہی تقیہ ہے۔ علماء نے اس کی تصریح کی ہے۔ دیکھو:-

صحیح بخاری کتاب الاکراه۔ باب۔ قول الله تعالى۔ الا من اکره
وقلبه مطمئن بالایمان ولكن من شر بالکفر صدراً
فعليه من غضب من الله ولهم عذاب عظیم۔ وقال
الا ان تتقوا منهم تقاة۔ وہی تقیة۔ امام بخاری مذکورہ

دونوں آیتوں کے نقل کرنے کے بعد لکھتے ہیں کہ یہ ہے تقیہ کا بیان۔
پھر تیسری آیت نقل کرتے ہیں۔ وقال ان الذين توفاهم الملائكة
ظالمی الفسهم قالوا فيم كنتم قالوا كنا مستضعفين في
الارض الى قوله واجعل لنا من لدنك سلطانا نصيرا
پھر لکھتے ہیں کہ اس آیت میں اللہ تعالیٰ نے ان مستضعفین کو مغدور قرار دیا ہے
کہ جو حکم خدا کو ترک کرنے سے رُک نہیں سکتے۔ اور مکرہ ہوتا ہی کمزور شخص ہے جو حکم خدا

کو بجالانے سے معذور ہو۔

امام بخاری اس کے بعد لکھتے ہیں۔ و قال الحسن التقيہ الحی یوم القیمہ کہ حسن نے کہا کہ تقیہ قیامت تک جائز ہے۔

مفسرین نے نقل کیا ہے کہ یہ آیت۔ "الامن اکره وقلبه مطمئن بالإیمان" حضرت عمار یا سر کی شان میں نازل ہوئی ہے اور یہ اس وجہ سے کہ مشرکین نے مکہ میں حضرت عمار کو اور ان کی والدہ سمیہ اور ان کے والد یا سر اور صہیب۔ بلال۔ صباب۔ اور سلم کو قید کر لیا۔ اور انہیں عذاب دینا شروع کر دیا۔ حضرت عمار کی والدہ سمیہ کو تو مشرکین نے نہایت دروفاک طریقہ سے قتل کر دیا اور اس کے خلاف بہتان طرازی بھی کی۔ اور حضرت عمار کے والد یا سر کو بھی قتل کر دیا۔ لیکن حضرت عمار نے مجبوراً وہ کچھ کہہ دیا جو مشرکین کہنا چاہتے تھے مگر دل میں ان کا ایمان مستحکم تھا۔ حضرت رسول خداؐ تک خبر پہنچائی گئی کہ محاذ اللہ عمار کافر ہو گئے تو حضورؐ نے فرمایا۔ سرگز ایسا نہیں ہو سکتا۔ عمار سر کی چوٹی سے لے کر پاؤں کے تلوے تک ایمان سے پر ہے۔ عمار کے گوشت اور خون میں ایمان مخلوط ہو چکا ہے۔

اس کے بعد حضرت عمارؓ کے متعلق حضرت رسول خداؐ کی خدمت میں حاضر ہوئے تو حضرت رسولؐ اس کی آنکھوں سے آنسو پونچھنے لگے اور فرمایا۔ ان عادواک فعدلہم ما قلت۔ کہ عمار اگر وہ مشرکین تجھ سے پھر وہی کلمہ کفر کہلوانا چاہیں جو جو تو نے ان کے سامنے کہا تھا تو پھر بھی بے شک وہی کلمہ کہہ دیجئے۔ اس واقعہ میں آیت مبارکہ۔ "الامن اکره وقلبه مطمئن بالإیمان" نازل ہوئی۔ درج ذیل تفاسیر اہل سنت میں ہم نے خود اس چیز کو دیکھا ہے۔

تفسیر غرائب القرآن و غائب الفرقان نیشاپوری ج ۱ ص ۱۱۵ بر حاشیہ تفسیر ابن جریر نیز تفسیر ابن جریر طبری ج ۱ ص ۱۱۳ تفسیر کبیر فخر الدین رازی ج ۵ ص ۵

۳۵۱، ۳۵۲، تفسیر ابوالسعود عمادی مطبوعہ برعاش تفسیر کبیر رازی ج ۵، ص ۴۳۳
تفسیر ملک التنزیل ج ۱، ص ۴۳۵، تفسیر الکشاف ج ۲، ص ۲۳۵۔ و تفسیر جامع
البيان مطبوعہ برعاش تفسیر علامین ص ۲۲۴ اور اس تفسیر میں تحریر ہے کہ بوقت اکبراء
کلمہ کفر کے جواز پر تمام علماء کا اجماع ہے۔

کس قدر مقام افسوس ہے کہ تقیہ کا جواز علماء اہل سنت کے ہاں اجماعی مسئلہ
ہے لیکن ہمارے محترم قریشی صاحب شیعہ پر اس طرح اعتراض کرتے ہیں کہ گویا ان
کے ہاں تقیہ کرنا بہت بڑا گناہ ہے۔

اگر قریشی صاحب موصوف نے ان حقائق سے لاعلمی کی وجہ سے یہ پمفلٹ سپرد قلم
کیا تھا تو اب واقفیت حاصل ہو جانے کے بعد امید ہے کہ وہ اپنے کئے پر ندامت
کے آنسو بہائیں گے اور توبہ کے ذریعے تلافی مانگت کریں گے اور اگر دانستہ طور پر
انہوں نے پاکستان میں فساد کا بیج بونے کے لئے یہ حرکت کی ہے تو پھر
اللہ تعالیٰ سے دعا ہے کہ اُسے راہِ راست پر لوٹائے۔

آیت ۳ - پ ۲۴ - سورۃ المؤمنون ۴۰ - آیت ۲۸ - ع

وقال رجل مومن من آل فرعون یکتم ایمانہ انقتلون رجلا
ان يقول ربي الله وقد جاءكم بالبينات من ربکم - ۶۱ -
اور ایک شخص نے کہا کہ جو مومن تھا آل فرعون سے تھا۔ اپنے ایمان کو چھپائے رکھتا
کہ کیا تم ایک شخص کو محض باس وجہ سے قتل کرتے ہو کہ وہ جو کہتا ہے کہ میرا رب اللہ ہے۔ حالانکہ
وہ تمہارے رب کی طرف سے تمہارے پاس واضح دلائل لایا ہے۔

قریشی صاحب کے ہاں کتمان مذہب ناجائز ہے۔ مگر اس آیت میں حضرت عزیر
مومن آل فرعون کے بوقت تقیہ کتمان ایمان کی اللہ تعالیٰ نے تعریف فرمائی ہے فرمایا
ہے : مومن من آل فرعون یکتم ایمانہ کہ اس مومن آل فرعون

نے کہا کہ جو اپنے ایمان کو چھپائے گشتا تھا۔
 معلوم ہوا کہ قریشی صاحب ہذا نے قرآن پاک کے خلاف اپنے مکرانیوں کے
 سبب راہِ اور اہلِ ایمان کے نقصان کے خوف و خطر کے وقت اپنے ایمان کو چھپانا چاہا ہوتا
 ہے کیونکہ یہ شخص اس وقت مضطرب و مجبور ہوتا ہے۔
 مندرجہ بالا آیات میں اہلِ ذمہ کی طرف سے حضرت حذیفہؓ کی مدح میں ہے کہ انہوں نے
 حضرت موسیٰؑ کے حق میں یہ الفاظ کہے تھے: **اَلْقَتَلُوْنَ اِجْلًا اَلَا تَرَ کَیْۤا مَ**
اِیَّۤا فِرْعَوْنَ۔ ایک شخص کو شخص اس لیے قتل کرنا چاہتے ہو کہ وہ کہتا ہے کہ میرا
 رب اللہ ہے۔

اِذَا رَسَلْنَا اِلَیْهِمْ اٰتٰیۡنَ فٰکَذِبُوْۤا هٰمْ اَعَزُّ زٰنًا بٰثِلٰثَ
نَقَالُوْۤا اِنَّا اِلَیْکُمْ مُّرْسَلُوْنَ۔ آپؐ اٰیہین ۳۴ آیت ۱۲۔
 جب کہ ہم نے ان کے اہلِ الطغیہ کی طرف دو شخص بھیجے اور انہوں نے ان دونوں کو
 جھٹلا دیا تو ہم نے ان دونوں کو ایک تیسرے شخص کے ذریعہ غلبہ دیا پس انہوں نے
 کہا کہ ہم بے شک تمہاری طرف بھیجے گئے ہیں۔
 اس آیت میں لفظ **ثَمَعُوْنَ** سے مراد حضرت ثَمَعُون ہیں۔ حضرت عیسیٰؑ
 نے اہلِ الطغیہ کی طرف پہلے دو آدمیوں کو تو حید کی دعوت دینے کے لئے بھیجا
 تھا۔ وہ گئے۔ اہلِ الطغیہ کو تو حید کی دعوت دی اور انہوں نے ان کو
 حضرت عیسیٰؑ جیسے ایمان لے آئے۔ بادشاہ تک نبی بھیجی بادشاہ نے ان دونوں
 کو قید کر دیا۔ پھر حضرت عیسیٰؑ نے حضرت ثَمَعُون کو ان کی تائید کے لئے بھیجا۔ حضرت
 ثَمَعُون بھیجے ہوئے اہلِ الطغیہ پہنچے۔ وہاں کے لوگوں میں گھٹل مل کر رہنے لگے اور
 رفتہ رفتہ اپنے مشن تکمیل سے بادشاہ کا قرب حاصل کر لیا۔ اور بادشاہ کے مقرب
 بن گئے۔ وہ ان کے ساتھ ان کے عبادت خانے میں جاتے۔ ان کے بتوں کے

یہ صاف ہے ان کے ساتھ مل کر نمازیں پڑھتے ہوئے کہتے ہیں وہ لوگ جو یہاں کہتے

کہ یہ بھی ان میں سے ہی ہیں۔ لیکن یہاں تک کہ ان کے ساتھ مل کر نمازیں پڑھتے ہوئے کہتے ہیں وہ لوگ جو یہاں کہتے

جب حضرت ثعمون نے بادشاہ کے ساتھ نماز شروع اور تقرب پیدا کر لیا تو ایک

دن موقع پا کر بادشاہ نے ان دو قیدیوں کو ذکر کیا جو حضرت یحییٰ کے فرستادہ

تھے۔ بادشاہ سے کہا کہ یہ کسے قیدی ہیں؟ بادشاہ نے کہا کہ یہ ایک نیا دین ہے

جو آسمان سے آئے ہیں۔ اس لیے ہم نے انہیں قید کر دیا۔ حضرت ثعمون نے کہا کہ کیا ان کے

پاؤں کوئی دلیل بھی تھی؟ بادشاہ نے کہا: ہاں یہ کہتے ہیں کہ وہ زندہ کر دیتے ہیں،

یہ ماننا کہ وہ زندہ کر دیتے ہیں۔ مگر میں کو شفاء دے سکتے ہیں۔

حضرت ثعمون نے کہا: تو بہت بڑا دعویٰ ہے۔ میں اس کی آزمائش چاہیے

بادشاہ نے طے کر لیا۔ ان دونوں کو قید خانے سے بلا لیا گیا اور سوال کیا گیا کہ کیا واقعی

مردہ زندہ کر سکتے ہو؟ اور ماننا کہ وہ زندہ کر دے سکتے ہو؟ انہوں

نے کہا: ہاں۔ چنانچہ انہوں نے اس مطالبہ پر یہ عہدات دے دیے۔ تو حضرت ثعمون

نے بادشاہ سے کہا کہ تم بھی اپنے بتوں سے کہو کہ وہ بھی ایسا کر دے گا۔ تو بادشاہ

نے کہا کہ وہ تو کچھ نہیں کر سکتے۔ آپ کو معلوم ہے کہ وہ نہ کوئی نفع پہنچا سکتے ہیں نہ

نقصان۔ تو اس پر حضرت ثعمون نے کہا کہ اگر تو ان قیدیوں کا دین چاہا ہے۔ چنانچہ

بادشاہ بھی ایمان لے آیا اور بہت سے دیگر لوگ بھی ایمان لے آئے۔ اور وہ دونوں

بے گناہ قیدی آزاد ہو گئے۔

اس واقعہ کو درج ذیل تفسیروں میں مختلف الفاظ میں بیان کیا گیا ہے۔

تفسیر کبیرہ فخر الدین رازی ج ۳ ص ۴۰، تفسیر ابوالسعود عمادی بر حاشیہ تفسیر کبیرہ رازی

ج ۳ ص ۴۱، تفسیر غرائب القرآن و ردقائق الفرقان نیشاپوری ج ۲ ص ۱،

اس تفسیر میں اور تفسیر ابوالسعود عمادی دونوں میں یہ تصریح موجود ہے کہ حضرت

شمعون اہل الطاہر کے ساتھ اُن کے بُت خانہ میں جاتے تھے بُت کے سامنے نمازیں پڑھتے اور تصرع اور زاری کرتے تھے نیز تفسیر کشاف ج ۳ ص ۲۸۲ میں بھی یہی تصریح موجود ہے، تفسیر مدارک التنزیل ج ۲ ص ۱۶۰

سورہ یسین کے اس واقعہ سے واضح ہو گیا کہ تقیہ بعض اوقات دیگر مومنین کو ظالموں سے بچرانے کے لئے بھی عمل میں لایا جاتا ہے۔

حضرت ابوہریرہ کا بیان ہے کہ میں نے رسول خدا سے علم کے دو طرق حفظ کیے تھے۔ ایک تو میں نے لوگوں میں پھیلا دیا لیکن اگر دوسرے کو پھیلاؤں تو میرا یہ گلا کاٹ دیا جائے گا۔ حضرت ابوہریرہ نے تقیہ کی وجہ سے تعلیمات اسلام کے ایک حصہ کی تبلیغ نہ کی۔ صحیح بخاری ج ۱ ص ۲۴۰، باب حفظ العلم۔

عبداللہ بن عمر نے بی بی عائشہ زوجہ رسول پاک سے روایت کی ہے کہ حضور نے بی بی عائشہ سے فرمایا کہ کیا تمہیں معلوم نہیں کہ تیری قوم نے کعبہ شریف کو بنایا لیکن اس کی بنیادیں ان بنیادوں سے کوتاہ اور چھوٹی کر دیں جو بنیادیں حضرت ابراہیم نے رکھی تھیں تو بی بی عائشہ نے عرض کیا کہ آپ کعبہ کو ان بنیادوں پر کیوں نہیں تعمیر کرا دیتے جن پر حضرت ابراہیم نے تعمیر کیا تھا تو حضور نے فرمایا کہ تیری قوم اگر تازہ کفر کو چھوڑے ہوئے نہ ہوتی تو میں ایسا کر دیتا۔ مقصد یہ کہ قریش چونکہ نئے نئے مسلمان ہوئے ہیں سفر چھوڑے ہوئے ان کو کوئی عزمہ نہیں گذرا۔ اسی جاہلیت کے تاثرات ان میں باقی ہیں اس لیے غدر ہے کہ اگر کعبہ کو گرایا جائے تو وہ ہواشت نہیں کریں گے اور اعتراض کر کے اسلام سے ہی برگشتہ ہو جائیں گے اور کوئی فساد پکڑیں گے۔ اس غدر کے پیش نظر حضور نے بیت اللہ کو دیے ہی رہنے دیا اور ابراہیمی بنیادوں پر تعمیر نہ کرایا۔ یہ تھا حضور کا علی تقیہ جس کے باعث انہوں نے کعبہ شریف کی عمارت کو درست نہ کیا۔ صحیح بخاری ج ۲ ص ۶۶، باب واتخذوا من مقام ابراہیم مصلی۔

تقیہ کے باعث ہی حضرت ابراہیمؑ نے اپنی زوجہ حضرت سارہ کے متعلق کہا تھا کہ
 ہی آختی کہ یہ میری بہن ہے یعنی میری دین کی بہن ہے اور تقیہ میں ایسا
 توریہ تا حد امکان ضروری ہوتا ہے۔ دیکھو تفسیر غرائب القرآن ج ۳ ص ۳۳

جواز تقیہ کے دلائل اس سے زیادہ ہیں کہ انہیں اس وقت احصاء کیا جاسکے
 بہر حال یہ شیعہ شنی علماء فریقین کے ہاں متفقہ مسئلہ ہے کہ جب طالبین کی جانب سے
 جان، مال، عزت ضائع ہونے کا سخت خطرہ ہو اور اس کے باعث انسان مجبور اور
 مضطر ہو جائے تو اس وقت تقیہ پر عمل کرنا صحیح ہوتا ہے۔

قریشی صاحب نے تقیہ کے متعلق جو روایتیں کافی شریفی سے نقل کی ہیں اور ان میں
 سے روایت ۴ سے یہ مطلب اخذ کیا ہے کہ تقیہ ہر ضرورت میں کیا جائے اور
 صاحب معاملہ ہی اپنی ضرورت کے متعلق زیادہ جانتا ہے۔ اتمتی۔

قریشی صاحب نے اناک عالی مقام کے کلام کو نہیں سمجھا کیونکہ امام علیہ السلام
 نے ضرورت سے مراد اضطراب کی صورت مراد لی ہے کیونکہ اضطراب اور ضرورت دونوں
 کا مادہ ایک ہے۔ قریشی صاحب نے ضرورت کا معنی کسی قسم کا احتیاج لیا ہے
 جو کہ درست نہیں بلکہ اضطراب کی حالت ضروری ہے اور حالت اضطراب میں حرام
 بھی خود اللہ کی جانب سے حلال ہو جاتا ہے۔ چنانچہ قدرت نے فرمایا: قسم
 اضطرب غیر باغ ولا عاد فلا اثم علیہا کہ جو شخص مجبور کر دیا گیا جو
 اس پر کوئی گناہ نہیں ہے بشرطیکہ وہ از خود بغاوت کرنے والا اور ظلم و تعدی کا
 ارتکاب کرنے والا نہ ہو۔ نیز یہ کہ تقیہ اس وقت جائز نہیں ہوتا جبکہ تقیہ کے
 باعث کسی کو جانی یا مالی نقصان پہنچ سکتا ہو۔ لہذا قریشی صاحب نے قانون
 شہادت کا جو تذکرہ کیا ہے۔ وہ بے عمل اور بے جا ہے۔ بنا بریں کوئی دانش مند
 تقیہ کو جھوٹ، فریب سے تعبیر نہیں کر سکتا۔ کیونکہ تقیہ وہ دانشمندانہ عقلانی حق

ہے جو ایک مضطر، مجبور اور معذور شخص کو حاصل ہوتا ہے اور اسی وجہ سے قرآن و حدیث میں اس کے جواز پر زور دیا گیا ہے۔ مگر افسوس تو یہ ہے کہ قریشی صاحب کو قرآن و سنت کی خلاف ورزی کی پرواہ نہیں۔ ان کو تو پاکستان میں فرقہ وارانہ منافرت پھیلانے کے لئے کوئی بہانہ درکار ہے۔

متعہ زنا نہیں نکاح ہے

قریشی صاحب نے فرقہ وارانہ انتشار پھیلانے کے لئے نکاح متعہ کو بھی آلہ کار بناتے ہوئے متعہ کو زنا قرار دیا ہے اور پھر زنا کی مذمت میں جو احادیث وغیرہ وارد ہوئی ہیں، ان کو متعہ پر چسپاں کیا ہے۔ حالانکہ متعہ زنا نہیں بلکہ وہ شرعاً نکاح کی ایک قسم ہے۔

نکاح کی دو قسمیں ہیں۔ ایک نکاح دائم۔ دوسرے نکاح منقطع یعنی متعہ۔ نکاح دائم وہ نکاح جو عام مروج ہے، اس میں ایجاب و قبول ہوتا ہے، مہر مقرر ہوتا ہے لیکن جب تک مرد و طلاق نہ دے اُس وقت تک مرد کی زندگی میں یہ نکاح باقی رہتا ہے اور جب مرد طلاق دے دے تو یہ نکاح بھی ختم ہو جاتا ہے اور طلاق دینے میں مرد کو مکمل آزادی حاصل ہے۔ خواہ آج نکاح کرے اور کل طلاق دے دے یا صبح نکاح کرے اور شام کو طلاق دے دے۔ خواہ نکاح کے ایک گھنٹہ یا اس سے بھی کم وقت گزرنے کے بعد طلاق دے دے۔ بہر حال مرد طلاق دینے میں مکمل آزاد ہوتا ہے۔ اور اس پر کوئی پابندی نہیں۔

نکاح منقطع یا متعہ میں بھی ایجاب و قبول ہوتا ہے۔ حق مہر کی رقم مثل نکاح دائم کے بھی ہوتی ہے لیکن اس نکاح کو ختم کرنے کے لئے طلاق کی ضرورت نہیں ہوتی کیونکہ اس نکاح میں مدت نکاح پہلے طے ہو جاتی ہے اور اس مدت کے

بعد نکاح مذکور خود بخود ختم ہو جاتا ہے۔

یہ دونوں قسمیں نکاح کی شرعی ہیں۔ دونوں میں فرق صرف اتنا ہے کہ پہلی قسم میں مدت نکاح کا تعین نہیں ہوتا اس کے ختم کرنے کے لئے طلاق دینا پڑتی ہے اور دوسری قسم میں مدت بوقت نکاح متعین ہو جاتی ہے۔ اسے ختم کرنے کے لئے طلاق کی احتیاج نہیں ہوتی بلکہ بیوی کو بوقت نکاح ہی معلوم ہوتا ہے۔ کہ اس نکاح کی پابندی میرے لیے اتنے عرصہ تک لازم ہے جب کہ نکاح دائم میں عورت گویا اندھیرے میں ہوتی ہے۔ اسے نہیں پتہ ہوتا کہ شوہر اسے کس وقت طلاق دے کر آزاد کر دے گا۔

یہ دونوں قسم کے نکاح شریعت آنحضرتؐ میں صحیح اور جائز تھے۔ اور جائز ہیں ان میں سے کسی قسم زنا کہنا حضورؐ کی شریعت پر امتراض ہے۔ اگر کچھ اختلاف ہے تو یہ ہے کہ اہل سنت کہتے ہیں نکاح متعہ پہلے شریعت اسلامی میں جائز تھا۔ پھر منسوخ ہو گیا۔ اور شیعہ کہتے ہیں منسوخ نہیں ہوا۔ اس لیے جس طرح متعہ حضورؐ کی زندگی میں حلال اور جائز تھا۔ اسی طرح آپ کی وفات کے بعد تا قیامت حلال اور جائز ہے۔

لہذا متعہ کو زنا کہہ کر اس کے خلاف عامہ فرسائی کرنا نہایت شرانگیز ہی ہے۔ اگر قریشی صاحب کو یہ ادعا تھا کہ متعہ منسوخ ہو چکا تو پھر انہیں فسخ متعہ کے دلائل پیش کرنے تھے نہ یہ کہ متعہ کو زنا کہہ کر متعہ کی مذمت کرنا شروع کر دیں۔ ہم متعہ کے متعلق زیادہ طول نہیں دینا چاہتے۔ صرف اُن سے یہ سوال کرنا چاہتے ہیں کہ کیا متعہ رسول اللہؐ کے زمانہ میں جائز اور مروج تھا یا نہیں۔ اگر وہ کہیں کہ جائز نہیں تھا یعنی آنحضرتؐ کے زمانہ میں کسی وقت بھی متعہ کو جائز نہیں سمجھا گیا تو ہم کہتے ہیں کہ یہ بیغید جھوٹ ہے۔ فریقین کی کتابیں اس تذکرہ سے بھری پڑی ہیں

کہ متعہ رسول اللہ کے زمانہ میں جائز تھا۔ صحابہ متعہ پر عمل کرتے رہے، تو پھر قریشی صاحب متعہ کو کس طرح زنا کہتے ہیں، کیا صحابہ رسول متعہ کر کے معاذ اللہ زنا کرتے تھے۔ رسول اللہ نے العیاذ باللہ ان کو زنا کی اجازت دے رکھی تھی؟ نفوذ باللہ من ذلک۔

اور جب رسول اللہ کے زمانہ میں متعہ جائز تھا تو پھر قریشی صاحب کیا اس کے منسوخ ہو جانے کے دعویدار ہیں؟ تو پھر وہ بتائیں کہ متعہ کی ناسخ آیا کوئی آیت نازل ہوئی یا رسول اللہ نے اسے منسوخ کیا یا رسول اللہ نے نہیں بلکہ حضور کی وفات کے بعد اسے بند کرایا گیا۔ اور ہمارا دعویٰ ہے کہ وہ متعہ کے منسوخ ہونے کو کبھی ثابت نہیں کر سکتے۔ لہذا انہیں کو کوئی حق نہیں پہنچتا کہ وہ متعہ کو زنا کہیں۔

زنا بے شک بُری خصلت ہے لیکن شرعی نکاح تو بُرائی نہیں ہو سکتی۔ لہذا جب تک قریشی صاحب قرآن کریم، رسول اور اہل بیت رسول کے ارشادات کے مطابق متعہ کے منسوخ کو ثابت نہ کریں، اُس وقت تک اُن کو یہ اجازت ہرگز نہیں دی جاسکتی کہ وہ حضور کی شریعت کے کسی حلال کو حرام کہیں۔

لاریب کہ حلال محمد حلال الی یوم القیمۃ وحرام محمد حرام الی یوم القیمۃ۔

وآخر دعوانا ان الحمد لله رب العلمین والصلوة والسلام علی محمد وآلہ اجمعین ولعنة الله علی اعدائهم الی یوم الدین۔





maablib.org